

## రైల్వేలో 6,374 పోస్టుల భర్తీకి వేర్వేరు

నూ్యాధిల్లీ : రైల్వేలో ఖాళీగా ఉన్న 6,374 టెక్నిషియన్ పోస్టుల భర్తీకి చర్యలు ప్రారంభమయ్యాయి. సిగ్నల్, టెలికమ్యూనికేషన్ సహా 51 కేటగిరీల్లోని గ్రేడ్ -సి పోస్టులు భర్తీ కానున్నాయి. దేశంలోని 17 జోన్లు, ఉత్పాదక యూనిట్లలో ఈ పోస్టుల భర్తీకి త్వరలో నోటిఫికేషన్ జారీ కానుంది. ప్రస్తుతం పేర్కొన్న పోస్టుల సంఖ్య కన్నా ఇంకా ఎక్కువ ఖాళీలు ఉన్నాయని అధికారవర్గాలు తెలిపాయి. సిగ్నల్, టెలికాం విభాగంలో చివరిసారిగా 2017లో పోస్టుల భర్తీ జరిగింది.



సంపుటి - 20 సంచిక - 152

కరీంనగర్ ఆదివారం, 10 ఆగస్టు 2025 ఎడిట్ - మొహమ్మద్ ఇమాన్ పేజీలు - 12 + 8 జిల్లా అనుబంధం వెల - 1.00



## కేసీఆర్ కు రాఖీ కట్టిన సోదరిమణులు..

అక్కలు, చెల్లెలు కాళ్ళుమొక్కిన గులాబీ దళపతి, కనిపించని కవిత

హైదరాబాద్ : బీఆర్ఎస్ అధినేత, మాజీ ముఖ్యమంత్రి కేసీఆర్ కు.. ఆయన సోదరిమణులు రాఖీ కట్టారు. రక్షా బంధన్ సందర్భంగా కేసీఆర్ అక్కలు లక్ష్మీబాయి, జయమ్మ.. చెల్లెలు వినోదమ్మ ఆయనకు రాఖీ కట్టారు. ఏటా రాఖీ పండగ రోజు కేసీఆర్ కు ఆయన సోదరిమణులు రాఖీలు కడుతూనే ఉన్నారు. ఎర్రపల్లిలోని కేసీఆర్ ఫ్యామిలీకి చెల్లిన ఆయన సోదరిమణులు.. రక్షాబంధన్ వేడుకలు జరుపుకున్నారు. కేసీఆర్ కు హారతి వట్టి, రాఖీలు కట్టి, మిఠాయిలు తినిపించారు. ఈ సందర్భంగా కేసీఆర్ తన సోదరిమణుల కాళ్ళు మొక్కి ఆశీర్వాదం తీసుకున్నారు. అయితే ఈ రాఖీ వేడుకలకు కేసీఆర్ కుమార్తె, బీఆర్ఎస్ ఎమ్మెల్యే కల్వకుంట్ల కవిత దూరంగా ఉండటం గమనార్హం. గత కొన్ని రోజులుగా బీఆర్ఎస్ కు, కేసీఆర్ కుటుంబానికి దూరంగా ఉంటున్న కల్వకుంట్ల కవిత.. ఇవాళ కూడా రాకపోవడం గమనార్హం. అయితే కేసీఆర్ ప్రస్తుతం ఢిల్లీ పర్యటనలో ఉన్నారని.. అందుకే ఆయన అందుబాటులో లేకపోవడం వల్లే కవిత రాఖీ కట్టలేదని బీఆర్ఎస్ వర్గాలు పేర్కొంటున్నాయి.



## మాటలతో నిర్వచించలేనిది మా అనుబంధం : సీఎం రేవంత్

హైదరాబాద్: రాఖీ పౌర్ణమి సందర్భంగా తెలంగాణ మహిళలకు ముఖ్యమంత్రి రేవంత్ రెడ్డి రాఖీ పండుగ శుభాకాంక్షలు తెలిపారు. ఈ నేపథ్యంలో మంత్రి సీతక్క రేవంత్ రెడ్డి నివాసానికి చేరుకుని ఆయనకు రాఖీ కట్టారు. అనంతరం మంత్రి సీతక్క తన అనుబంధాన్ని గుర్తు చేసుకున్నారు రేవంత్. సోదరి సీతక్క పట్ల ఉన్న అనురాగాన్ని ప్రతిబింబిస్తూ.. ఎక్స్ వేదికగా సీఎం ఎమోషనల్ పోస్ట్ పెట్టారు. 'అక్షరాలతో రచించలేనిది.. మాటలతో నిర్వచించలేనిది.. సీతక్కతో నా అనుబంధమని, ప్రతి రాఖీ పౌర్ణమి నాడు ఆ బంధం మరింతగా వికసిస్తూనే ఉంటుందంటూ'.. సీతక్కతో ఉన్న అనుబంధాన్ని గుర్తుచేసుకుని భావోద్వేగానికి లోనయ్యారు సీఎం రేవంత్. తనకు రాఖీ కట్టిన మంత్రి కొండా సురేఖ, సీనియర్ నాయకురాలు గీతారెడ్డి, మహిళా కమిషన్ చైర్మన్ నేరేళ్ల శారద, ఆర్కవైపు కార్పొరేషన్ చైర్మన్ సుజాతకు ఈ సందర్భంగా సీఎం ధన్యవాదాలు తెలిపారు.



## తెలంగాణలో రూ.80 వేల కోట్లు పెట్టుబడులకు ఎన్టీపీసీ సిద్ధం

హైదరాబాద్: తెలంగాణలో రూ.80వేల కోట్లు పెట్టుబడులు పెట్టేందుకు నేషనల్ థర్మల్ పవర్ కార్పొరేషన్ (ఎన్టీపీసీ) సంసిద్ధత వ్యక్తం చేసింది. ఎన్టీపీసీ సీఎండ్ గురుదీప్ సింగ్ బృందం శనివారం ముఖ్యమంత్రి రేవంత్ రెడ్డిని మర్యాదపూర్వకంగా కలిసింది. రాష్ట్రంలో పునరుత్పాదక విద్యుత్ ఉత్పత్తి రంగంలో పెట్టుబడులు పెట్టనున్నట్లు వివరించింది. సోలార్, పవన విద్యుత్ ప్రాజెక్టుల్లో పెట్టుబడులకు ఎన్టీపీసీ సుముఖత తెలిపింది. రాష్ట్రంలో 6,700 మెగావాట్ల ఫ్లోటింగ్ సోలార్ ఉత్పత్తికి అవకాశం ఉందని సీఎంకు ఎన్టీపీసీ బృందం తెలిపింది. రాష్ట్రంలో పెట్టుబడులు పెట్టేందుకు అన్ని విధాలా సహకరిస్తామని ముఖ్యమంత్రి రేవంత్ రెడ్డి హామీ ఇచ్చారు.



## మల్లారెడ్డి సంచలనం.. రాజకీయాలకు గుడ్డెబ్బె..

హైదరాబాద్ : రాజకీయాలపై మాజీ మంత్రి మల్లారెడ్డి ఆసక్తికర వ్యాఖ్యలు చేశారు. ఇవాళ హైదరాబాద్ లోని తన కార్యాలయంలో మీడియాతో మల్లారెడ్డి మాట్లాడారు. తాను రాజకీయంగా బీజేపీ వైపా, తెలుగుదేశం వైపా, బీఆర్ఎస్ పార్టీ వైపా అన్నది కాదని... తాను ఇప్పటికీ కూడా బీఆర్ఎస్ లోనే ఉన్నానని క్లారిటీ ఇచ్చారు మల్లారెడ్డి. తాను ఇప్పుడు ఏ వైపునకు చూసేటట్లుగా కూడా లేనని స్పష్టం చేశారు. తనకు 73సంవత్సరాలు వచ్చాయని.. ఇంకా ఏవైపునకు చూడాలని అవసరం ఏముందని ప్రశ్నించారు. తాను ఎంపీ, ఎమ్మెల్యే, మంత్రిని అయ్యానని ఇంకా మూడేళ్ళు రాజకీయాల్లో ఉంటానని చెప్పుకొచ్చారు. అన్నలు తాను రాజకీయమే వద్దనుకుంటున్నారని తెలిపారు. ప్రజలకు సేవ చేసి మంచి కాలేజీలు, యూనివర్సిటీలు నడిపిద్దామని అనుకుంటున్నారని మల్లారెడ్డి పేర్కొన్నారు.



## మహిళల రక్షణ మా బాధ్యత.. సీఎం చంద్రబాబు, రేవంత్ రెడ్డి రాఖీ శుభాకాంక్షలు

అమరావతి, ఆగస్టు 9 : రాఖీ పండుగ సందర్భంగా ఆంధ్రప్రదేశ్ ముఖ్యమంత్రి నారా చంద్రబాబు నాయుడు శుభాకాంక్షలు తెలిపారు. ఈ పేరకు సోషల్ మీడియా మాధ్యమం ఎక్స్ వేదికగా ముఖ్యమంత్రి ట్వీట్ చేశారు. 'నా తెలుగింటి ఆడపడుచులకు, నా ప్రియమైన అక్కచెల్లెళ్లకు రాఖీ పండుగ శుభాకాంక్షలు. అన్నా చెల్లెళ్ల అనుబంధం వ్యక్తం చేస్తూ 'నీ కోసం నేనున్నాను' అనే భరోసా కల్పించే శుభ సందర్భమే రాఖీ పర్వదినం. అందుకే రాఖీ పౌర్ణమి మనందరికీ ప్రత్యేకం. మీ అందరికీ ఒక అన్నగా మీకు రక్షణ కల్పించే, మీ జీవితాల్లో వెలుగులు నింపే బాధ్యత నాది అని రాఖీ పండుగ సందర్భంగా మరోసారి ప్రకటిస్తున్నాను. ఆడబిడ్డల రక్షణ కోసం అహర్నిశలూ పని చేస్తానని హామీ ఇస్తూ అందరికీ మరొక్కమారు రాఖీ పండుగ శుభాకాంక్షలు' అని సీఎం చంద్రబాబు పేర్కొన్నారు.



## హైదరాబాద్ నుంచి ఇతర ప్రాంతాలకు వెళ్లే రోడ్లలో భారీగా ట్రాఫిక్ జామ్

హైదరాబాద్, ఆగస్టు 9 : హైదరాబాద్ నుంచి ఇతర ప్రాంతాలకు వెళ్లే రోడ్లలో భారీగా ట్రాఫిక్ జామ్ ఏర్పడింది. వేలాది వాహనాలతో హైదరాబాద్ శివారు ప్రాంతాలు కిక్కిరిసిపోయాయి. పలు రహదారుల్లో కిలోమీటర్ కదిలేందుకు గంటకుపైగా సమయం పడుతోంది. హైదరాబాద్-విజయవాడ హైవేపై కూడా భారీగా ట్రాఫిక్ జామ్ అయింది. ఏకెండ్, రాఖీ పౌర్ణమితో సంతాకలకు సగరవాసుల పయనం కావడంతో ఈ పరిస్థితి తలెత్తింది. దీంతో పోలీసులు ట్రాఫిక్ ను క్రమబద్ధీకరిస్తున్నారు. ఉప్పల్-వరంగల్ హైవేపై కూడా భారీగా ట్రాఫిక్ జామ్ అయింది. దీంతో హైవేపై వాహనాలు చాలా సెమ్మడిగా కదులుతున్నాయి. అటు, బస్టేషన్లు, రైల్వే స్టేషన్లలో పెద్ద ఎత్తున ప్రయాణీకులు బస్సులు కోసం ఎదురు చూస్తున్నారు. పిల్లా పాఠశాలతో పండుగ జరుపుకునేందుకు పెద్ద ఎత్తున జనం తమ సొంత ఊళ్లకు ప్రయాణమవుతున్న దృశ్యాలు దాదాపు సగరమంతా కనిపిస్తున్నాయి.



అమెరికా అధ్యక్షుడు డొనాల్డ్ ట్రంప్ భారత్ పై 50 శాతం సుంకం విధించిన విషయం తెలిసిందే. దీని తర్వాత ట్రంప్ భారత్ ను బెదిరింపులకు పాల్పడ్డాడు. అయితే వీటికి భయపడేది లేదని ట్రంప్ కు భారత్ స్ట్రాంగ్ వార్నింగ్ ఇచ్చింది. ఉడత ఊపులకు భారత్ భయపడదని, ఎన్ని టారిఫ్లు వేసినా వెనక్కి తగ్గి లేదని భారత్ రిటర్న్ వార్నింగ్ ఇచ్చింది. వాణిజ్య ఒత్తిళ్లకు భారత్ వెనకడుగు వేయదని కేంద్ర మంత్రి పీయూష్ గోయల్ అన్నారు. భారత్ 6.5 శాతం వృద్ధితో దూసుకెళ్తోంది. ఎన్ని టారిఫ్స్ వేసుకున్నా ఈ ఏడాది ఎగుమతులు పెరుగుతాయని గోయల్ అన్నారు. యూరోపియన్ ఫ్రీ ట్రేడ్ అసోసియేషన్ - EFTA తో 100 బిలియన్ల పెట్టుబడులు, 10 లక్షలకు పైగా కొత్త ఉద్యోగాలు లభిస్తాయని గోయల్ అన్నారు. అనేక దేశాలతో కొత్త వాణిజ్య ఒప్పందాలు చేసుకుంటున్నామని గోయల్ తెలిపారు. **వాణిజ్యవరంగా వృద్ధి చెందుతుందని..** ప్రపంచ వాణిజ్య సంఘాలతో భారతదేశం అభివృద్ధి సాధిస్తోంది. ప్రతి ఏటా ఆరున్నర శాతం వృద్ధి చెందుతోందని పీయూష్ గోయల్ అన్నారు. వాణిజ్య అడ్డంకులను ఎదుర్కోవడానికి ఇప్పటికే చర్యలు అమలులో ఉన్నాయని తెలిపారు.



## బెదిరింపులకు భయపడదే లేదంటూ స్ట్రాంగ్ వార్నింగ్ భారత్ అభివృద్ధిని ఎవరూ అడ్డుకోలేరన్న పీయూష్ గోయల్!

భవిష్యత్ స్వేచ్ఛా వాణిజ్య ఒప్పందాల గురించి మాట్లాడుతూ, భారతదేశ విధానం కేవలం సుంకాల రాయితీలను కోరడం కంటే ఎక్కువగా అభివృద్ధి చెందిందని గోయల్ అన్నారు. నాలుగు దేశాల EFTA కూటమితో జరిగిన చర్చలను తెలుపుతూ.. USD 4 ట్రిలియన్ల ఆర్థిక వ్యవస్థగా ఉండన్నారు. ప్రపంచంలోనే అత్యంత వేగంగా అభివృద్ధి చెందుతున్న పెద్ద ఆర్థిక వ్యవస్థగా నిలుస్తోందని పీయూష్ గోయల్ తెలిపారు. అక్టోబర్ 1వ తేదీ నుంచి EFTA ఒప్పందం అమల్లోకి రానుందని తెలిపారు. రాబోయే సంవత్సరాల్లో భారతదేశం యుఎఇ, మారిషస్, ఆస్ట్రేలియా, ఇంఫెసిఎ బ్లాక్, యుకె, ఇయూ, చిలీ, పెరు, న్యూజిలాండ్, యుఎస్ మరిన్ని దేశాలతో వాణిజ్య ఒప్పందాలు చేసుకుంటుందని గోయల్ అన్నారు. భారతదేశం ఆర్థిక స్థితిస్థాపకతను హైలైట్ చేస్తూ, దేశ కరెన్సీ, విదేశీ మారక నిల్వలు, స్టాక్ మార్కెట్లు, ఫండ్ మెంట్ల బలంగా ఉన్నాయని తెలిపారు. ఇతర అభివృద్ధి చెందుతున్న ఆర్థిక వ్యవస్థలతో పోలిస్తే ద్రవ్యోల్బణం ప్రపంచంలోనే అత్యల్పంగా ఉందని గోయల్ పేర్కొన్నారు. ప్రధానమంత్రి నరేంద్ర మోదీ వంటి గొప్ప నాయకుడు నేతృత్వంలో భారతదేశం ఇప్పుడు అభివృద్ధి చెందుతూ గౌరవంగా ఉందన్నారు.



## సీఎం రేవంత్ రెడ్డికి రాఖీలు కట్టిన మహిళా మంత్రులు

హైదరాబాద్: రక్షాబంధన్ సందర్భంగా ముఖ్యమంత్రి రేవంత్ రెడ్డికి మహిళా మంత్రులు రాఖీలు కట్టారు. మంత్రులు కొండా సురేఖ, సీతక్క పార్టీ నేతలు తదితరులు సీఎంకు రాఖీలు కట్టి శుభాకాంక్షలు తెలిపారు. ఉప ముఖ్యమంత్రి భట్టి విక్రమార్కు, మంత్రులు పొన్నం ప్రభాకర్, కోమటిరెడ్డి వెంకటరెడ్డి, స్పీకర్ గడ్డం ప్రసాద్ కుమార్ తదితరులకు మంత్రి సీతక్క రాఖీలు కట్టి మిఠాయిలు తినిపించారు.



హైదరాబాద్: స్వాతంత్ర్య పోరాటంలో క్విట్ ఇండియా ఉద్యమం కీలకమైందని టీపీసీసీ అధ్యక్షుడు మహేశ్ కుమార్ గౌడ్ అన్నారు. క్విట్ ఇండియా దినోత్సవం సందర్భంగా గాంధీభవన్లో జెండా ఆవిష్కరించారు. ఈ సందర్భంగా ఆయన మాట్లాడుతూ.. డూ ఆర్ డై నినాదంతో గాంధీ క్విట్ ఇండియా ఉద్యమం ప్రారంభించారన్నారు. కాంగ్రెస్ చరిత్రను తుడిచేయాలని భాజపా చూస్తోందని ఆరోపించారు. రాజ్యాంగాన్ని మార్చాలని చూస్తోందన్నారు.

రాజ్యాంగ సంస్థలతో ప్రతిపక్షాలపై కుట్రపూరిత దాడి చేస్తున్నారని దుయ్యబట్టారు. “ఎన్నికల కమిషన్ భాజపాకు అనుబంధ సంస్థగా మారింది. ప్రశ్నిస్తే దేశద్రోహులని ముద్ర వేస్తున్నారు. క్విట్ భాజపా అంటేనే దేశానికి భవిష్యత్తు. కాంగ్రెస్ పార్టీ దేశ రక్షణ కోసం పనిచేస్తోంది. భాజపా.. కులాలు, మతాల పేరిట భవిష్యత్తు లేకుండా చేస్తోంది. దేశ స్వాతంత్ర్య ఉద్యమంలో ఒక్క భాజపా, ఆర్ఎస్ఎస్ నాయకుడు లేడు” అని మహేశ్ కుమార్ గౌడ్ అన్నారు.

## ఫోన్ ట్యాపింగ్ చేయలేదని కేటీఆర్ ప్రమాణం చేయగలరా..? బండి సంచరీ సవాల్



కరీంనగర్: ఫోన్ ట్యాపింగ్ కేసులో ఇప్పటి వరకూ చర్యలు లేవని కేంద్ర మంత్రి బండి సంచరీ విమర్శించారు. విచారణ పేరుతో కాల్ యాపన చేస్తున్నారని మండిపడ్డారు. కరీంనగర్లో ఆయన మీడియాతో మాట్లాడారు. “భారత రాష్ట్ర సమితి, కాంగ్రెస్ పార్టీలు సహకరించుకుంటున్నాయి. ఫోన్ ట్యాపింగ్ కేసులో రాధాకిషన్ రావు వాంగ్మూలంలో కేటీఆర్ పేరు చెప్పారు. ఫోన్ ట్యాపింగ్ జరిగిందని కవిత కూడా అన్నారు. ఆమెకు కూడా లీగల్ నోటీసులు ఇస్తారా..? తండ్రి, తాతా పేరు చెప్పకొని నేను రాజకీయాల్లోకి రాలేదు. ఫోన్ ట్యాపింగ్ చేయలేదని కేటీఆర్ ప్రమాణం చేయగలరా..? కేటీఆర్కు సవాల్ విసురుతున్నా.. నేను నా కుటుంబం వచ్చి దేవుడి ముందు ప్రమాణం చేస్తాం. సొంత పార్టీ నేతలపైనే కేటీఆర్కు నమ్మకం లేదు. అప్పట్లో మంత్రులు, ఎమ్మెల్యేల ఫోన్ ట్యాప్ చేశారు” అని బండి సంచరీ అన్నారు.



## రానున్న ఏడు రోజుల్లో భారీ వర్షాలు.. హెచ్చరించిన భారత వాతావరణ శాఖ

తెలంగాణ: రాష్ట్రంలో భారీ వర్షాలు కురుస్తున్న నేపథ్యంలో భారత వాతావరణ శాఖ మరోసారి హెచ్చరిక జారీ చేసింది. తెలంగాణలో 9 నుంచి 15వ తేదీ వరకూ.. అక్కడక్కడా భారీ వర్షాలు కురుస్తాయని తెలిపింది. రానున్న 7 రోజుల్లో రాష్ట్రవ్యాప్తంగా వర్షాలు వడే ఛాన్స్ ఉందని స్పష్టం చేసింది. వర్షాలకు సంబంధించిన సూచనలు, హెచ్చరికలను ఓ ప్రకటన ద్వారా వాతావరణ శాఖ విడుదల చేసింది. రాష్ట్రంలోని ఆదిలాబాద్, కొమరంభీం ఆసిఫాబాద్, మంచిర్యాల, నిర్మల్, జయశంకర్ భూపాలపల్లి, ములుగు, భద్రాద్రి కొత్తగూడెం, మహబూబాబాద్, నాగర్ కర్నూల్ జిల్లాలలో 10, 11 తేదీల్లో భారీ వర్షాలు పడుతాయని వాతావరణ శాఖ పేర్కొంది. ఆ జిల్లాల ప్రజలు

అప్రమత్తంగా ఉండాలని సూచిస్తుంది. 12, 13, 15 తేదీల్లో ఖమ్మం, నూర్పాపేట, మహబూబాబాద్, వరంగల్, హన్మకొండ, జనగాం, సిద్దిపేట, యాదాద్రి భువనగిరి జిల్లాలలో భారీ వర్షం కురిసే అవకాశం ఉందని చెప్పింది. ఉరుములు, మెరుపులు, ఈదురు గాలులు(గాలి వేగం గంటకు 30-40 కి.మీ)తో కూడిన వర్షాలు అక్కడక్కడ కురుస్తాయని భారత వాతావరణశాఖ స్పష్టం చేసింది. ఈ నేపథ్యంలో తెలంగాణ ప్రభుత్వం అధికారులను అప్రమత్తం చేసింది. పోలీసులు, వివిధ విభాగాల అధికారులతో సహా.. కలెక్టర్లు ప్రజలకు అందుబాటులో ఉండాలని తెలిపింది. అన్ని విభాగాలతో సమన్వయం చేసుకుంటూ.. ప్రజల రక్షణకు చర్యలు తీసుకోవాలని సూచించింది. అధికారులు ముందుజాగ్రత్త చర్యలు తీసుకోవాలని పేర్కొంది.



## 11 వరకు స్పెషల్ బస్సుల్లో ఛార్జీల పెంపు



పొదుపు ఖాతాల్లో మినిమమ్ బ్యాలెన్స్ లేనివక్లలో విధిస్తున్న అవరాధ రుసుమును ఇటీవల కొన్ని బ్యాంకులు ఎత్తివేస్తున్న సంగతి తెలిసిందే. కానీ ప్రైవేటు రంగ దిగ్గజ బ్యాంక్ ఐసీఐసీఐ మాత్రం అందుకు భిన్నంగా కస్టమర్లకు పాకిచ్చింది. సేవింగ్ అకౌంట్లలో కనీస సగటు నిల్వ మొత్తాన్ని పెంచేసింది. మెట్రో, అర్బన్, సెమీ అర్బన్, గ్రామీణ బ్రాంచ్ ఖాతాదారులందరిపై ఈ పెంపు ప్రభావం ఉంటుందని ఐసీఐసీఐ బ్యాంకు తెలిపింది. ఈ నిబంధన ఆగస్టు 1, 2025 నుంచే వర్తిస్తుందని స్పష్టం చేసింది. మారిన నిబంధనల ప్రకారం.. మెట్రో, అర్బన్ ప్రాంతాల్లో ఐసీఐసీఐ సేవింగ్ అకౌంట్ ఉన్నవారు ఇకపై తమ సగటు నిల్వలను కనీసం రూ.50వేలు ఉంచాలి. గతంలో ఈ పరిమితి రూ.10వేల వరకు ఉండేది. ఇప్పుడు దాన్ని ఏకంగా ఐదు రెట్లు పెంచేసింది. ఇక, సెమీ అర్బన్ కస్టమర్ల కనీస సగటు నిల్వ మొత్తాన్ని రూ.5వేల నుంచి రూ.25వేలకు పెంచింది. గ్రామీణ ఖాతాదారులకు రూ.2,500 నుంచి రూ.10వేలకు పెంచేసింది. ఖాతాదారులు ఎప్పటికప్పుడు తమ నిల్వలను సరిచూసుకోవాలని, కొత్త నిబంధనల ప్రకారం మినిమమ్ బ్యాలెన్స్ లేనివక్లలో ఛార్జీలు కట్టాల్సి ఉంటుందని ఐసీఐసీఐ వెల్లడించింది. ప్రస్తుతం దేశీయ బ్యాంకులు పొదుపు ఖాతాలపై అనుసరిస్తున్న కనీస సగటు నిల్వ మొత్తం నిబంధనల్లో ఇదే అత్యధికం కావడం గమనార్హం. హెచ్ఓఎఫ్ఎస్లో గరిష్టంగా రూ.10వేల కనీస సగటు నిబంధనను (మెట్రో/అర్బన్ సగర్లో) అమలుచేస్తున్నారు. యాక్సిస్ బ్యాంకోలో అయితే ఈ మొత్తం రూ.12వేలు (మెట్రో/అర్బన్)గా ఉంది. మినిమమ్ బ్యాలెన్స్ లేకపోతే ఆయా కస్టమర్ల నుంచి బ్యాంకులు కొంత మొత్తంలో ఛార్జీలు వసూలుచేస్తున్న సంగతి తెలిసిందే. ఇదిలా ఉండగా.. ఈ ఛార్జీల నుంచి కొన్ని బ్యాంకులు మినహాయింపు కల్పించి ఖాతాదారులకు ఉర్రటం కల్పిస్తున్నాయి. ప్రభుత్వ రంగ అతిపెద్ద బ్యాంకు ఎస్బీఐ.. 2020లోనే ఈ అవరాధ రుసుము నిబంధనను ఎత్తివేయగా.. ఇటీవల పంజాబ్ నేషనల్ బ్యాంక్, బ్యాంక్ ఆఫ్ బరోడా, ఇండియన్ బ్యాంక్, కెనరా బ్యాంక్ కూడా ఈ ఛార్జీలను తొలగించాయి.



జమ్మూకశ్మీర్లో పహల్గాం ఉగ్రదాడి నేపథ్యంలో పాకిస్థాన్ విమానాలు ఇటువైపు రాకుండా భారత్ తన గగనతలాన్ని మూసివేసిన సంగతి తెలిసిందే. న్యూఢిల్లీ తీసుకున్న నిర్ణయంతో పాక్ ఎయిర్ఫోర్స్ అథారిటీ భారీ నష్టాన్ని ఎదుర్కొన్నట్లు తెలుస్తోంది. పాక్ రక్షణ మంత్రిత్వశాఖ అసెంబ్లీలో సమర్పించిన నివేదికలు ఈ విషయాన్ని వెల్లడిస్తున్నాయని పలు మీడియా కథనాలు వెలువడుతున్నాయి. ఏప్రిల్ 24 నుంచి జూన్ 20 వరకు భారత్ గగనతలాన్ని మూసివేయడంతో రూ.4.10 బిలియన్లు(భారత కరెన్సీలో దాదాపు రూ.126 కోట్లు) నష్టం వాటిల్లిందని పేర్కొంది. భారత ఆంక్షల నేపథ్యంలో రోజుకు 100-150 విమానాలపై ప్రభావం పడిందని తెలిపింది. దీని కారణంగా విమానాల రాకపోకలు 20శాతం తగ్గిపోయాయని వెల్లడించింది. దీంతో ఎయిర్పోర్ట్ అథారిటీకి వచ్చే ఆదాయంపై తీవ్ర ప్రభావం చూపించినట్లు వివరించింది. పహల్గాంలో ఉగ్రదాడి అనంతరం చోటుచేసుకున్న దౌత్యపరమైన ఉద్రిక్తతల్లో భారత్ సింధు జలాల ఒప్పందాన్ని నిలిపివేయడంతో పాటు గగనతలాన్ని మూసివేసిన విషయాన్ని గుర్తుచేసింది. ఇక, పాకిస్థాన్ విమానాలకు భారత్ తన గగనతలం మూసివేతను ఆగస్టు 24 వరకు పొడిగించిన సంగతి తెలిసిందే. పహల్గాంలో ఉగ్రదాడి ఘటనపై దేశమంతా ఆందోళన వ్యక్తమైన సంగతి తెలిసిందే. ఈ ఘటనలో 26 మంది పర్యాటకులు ప్రాణాలు కోల్పోయారు. దీంతో ఉగ్రవాదులను పోషిస్తున్న పాక్స్ భారత్ కఠిన చర్యలు తీసుకుంది. అందులో భాగంగా సింధుజలాల ఒప్పందాన్ని నిలిపివేయడంతోపాటు పాక్ పౌరులు తక్షణమే భారత్ ను విడిచివెళ్లాలని ఆదేశించింది. అనంతరం ఆ దేశ విమానాలు భారత్ గగనతలంపై ప్రయోజించకుండా ఆంక్షలు విధించింది. అంతకుముందు భారత్ విమానాలకు పాకిస్థాన్ తన గగనతలాన్ని మూసివేసింది. ఆ తర్వాత భారత్ ‘అవరోషన్ సిండుర్’ చేపట్టి.. పాక్, పాక్ ఆక్రమిత కశ్మీర్లో ఉగ్రస్థావరాలను నేలపట్టం చేసింది.



కాంగ్రెస్ అగ్రనేత రాహుల్ గాంధీ ‘ఇండియా కూటమి’సీనియర్ నేతలకు తన నివాసంలో ఇటీవల విందు ఇచ్చిన సంగతి తెలిసిందే. ఈసందర్భంగా 2024 లోకసభ ఎన్నికల్లో ఓట్ల చోరీకి సంబంధించి రాహుల్ ప్రజెంటేషన్ ఇచ్చారు. ఇందులో పాల్గొన్న శివసేన (యూబీటీ) అధినేత ఉద్దవ్ లాల్ చివరి పరుసలో కూర్చోవడం చర్చనీయాంశంగా మారింది. దీనిపై భాజపా, శివసేన (యూబీటీ)ల మధ్య మాటల యుద్ధం నడిచింది. రాహుల్ నిర్వహించిన విందులో ఉద్దవ్ను చివరి పరుసలో కూర్చోబెట్టడం ఆయన్ను అవమానించడమే అవుతుందని మహారాష్ట్ర సీఎం దేవేంద్ర ఘడెకర్ పేర్కొన్నారు. ఎన్డీఏతో కలిసి ఉన్నప్పుడు ఆయన ఎల్లప్పుడూ మొదటి పరుసలోనే కూర్చోనేవారని ఎద్దేవా చేశారు. తమకెప్పుడూ ఆయన గౌరవమే ప్రాధాన్యమన్నారు. కానీ, ఇండియా కూటమితో ఆయనకు ఎలాంటి గౌరవం దక్కకుతుందో చూస్తున్నామన్నారు. దిల్లీ ముందు తలపంపకూడదని ఆయన ఎప్పుడూ చెప్పేవారన్నారు. అధికారం లేని కారణంగా వారికి అలాంటి మర్యాద చేశారని, అది తనను బాధించిందన్నారు. దీనిపై ఉప ముఖ్యమంత్రి ఏక్ నాథ్ శిండే మాట్లాడుతూ.. ఆత్మగౌరవాన్ని, బాల్ రెడ్ ఆదర్శాలను పదిలేసినవారు ఇలాంటి అవమానాలు గురించి పట్టించుకోరంటూ ఘాటు వ్యాఖ్యలు చేశారు. కాంగ్రెస్ పార్టీ వారి స్థానం ఏంటో తెలిసాచ్చేలా చేసిందన్నారు.

## ఆర్టీసీ బస్టాండ్లలో రాఖీ పండుగ రద్దీ

హైదరాబాద్: రాఖీ పండుగ నేపథ్యంలో తెలుగు రాష్ట్రాల్లోని ఆర్టీసీ బస్టాండ్లలో ప్రయాణికుల రద్దీ నెలకొంది. హైదరాబాద్లోని ప్రధాన బస్టాండ్లలో రద్దీ పెరిగింది. ఎంజీబీఎస్, సికింద్రాబాద్ జేబీఎస్లో బస్సుల కోసం ప్రయాణికులు నిరీక్షిస్తున్నారు. రాఖీ స్పెషల్ పేరుతో ఆర్టీసీ బస్సు సర్వీసులు నడుపుతోంది. ఎక్స్ప్రెస్ బస్సు సర్వీసులు ప్రయాణికులతో కిటికీలూడుతున్నాయి. ఆంధ్రాకు వెళ్లే బస్సుల వద్ద జనం బారులు తీరారు. విజయవాడ బస్టాండ్లోనూ రద్దీ పెరిగింది. వందగ ఎఫ్కె.. ఉప్పల్ రింగ్ రోడ్ వద్ద ట్రాఫిక్ జామ్.. రాఖీ పండుగ సందర్భంగా పెద్ద సంఖ్యలో నగరవాసులు సొంతూళ్లకు వెళ్తుండటంతో పలు ప్రాంతాల్లో ట్రాఫిక్ జామ్ నెలకొంది. హైదరాబాద్-విజయవాడ రహదారిపై వాహనాలు నెమ్మదిగా కదులుతున్నాయి. ఎల్బీనగర్, వనస్థలిపురం, హయత్ నగర్, అబ్దుల్లాపూర్ మెట్ ప్రాంతాల్లో వాహనాలు నెమ్మదిగా కదులుతుండటంతో వాహనదారులు ఇబ్బందులు పడుతున్నారు. మరోవైపు వందగ రద్దీతో ఉప్పల్ రింగ్ రోడ్ వద్ద ట్రాఫిక్ జామ్ నెలకొంది.





## 5 కలీంనగర్

## పాలం చెంతే.. చినుకు చింతే

జగిత్యాల : ఉమ్మడి జిల్లాలో చినుకు జాడ లేక రైతన్నలు నింగికేసి దిగాలుగా చూస్తున్నారు.. వేసిన పంటకు నీరందక.. నారు మడులు బీటలు వారి ఆవేదనలో మునిగిపోయారు.. వర్షాకాలం ప్రారంభమై రెండో నెల ముగిసి తరుణం సమీపిస్తున్నా భారీ వర్షాలు లేక ఉసూరుమంటున్నారు..

**లోటు ఇలా..**

మొత్తం 63 మండలాలకుగానూ 11 మండలాల్లో సాధారణ లోటు కనిపిస్తుండగా మిగతా 52 మండలాల్లో తీవ్రమైన లోటు వర్షపాతం ఉంది. జగిత్యాల, రాయికల్, గన్నేరువరం, తిమ్మాపూర్, చిగురుమా మిడి, సైదాపూర్, శంకరపట్నం, హుజూరాబాద్, ముస్తాబాద్, తంగళ్లపల్లి, ఇల్లంతకుంట మండలాల్లో ఘరవాలేదనే పరిస్థితి ఉంది. ఇక అత్యధికంగా ఓడెల మండలంలో 65 శాతం లోటు వర్షపాతం నమోదవగా రామగుండం (61 శాతం), ఎలిగేరు (60), సుల్తానాబాద్ (60), కరీంనగర్ గ్రామీణం (59), మంథని (57), రామగిరి (57), గంగాధర (55), ధర్మారం (55), జూలపల్లి (55), దుర్బంగి (55), పెద్దపల్లి (54), వీణవంకలో (54), గొల్లపల్లి (51), చొప్పదండి (51), కరీంనగర్ (50), అంతర్గాం (50), కమాన్‌పూర్ మండలంలో 50శాతం లోటు నమోదైంది.

**పంటల పరిస్థితి..!**

ఈ సీజన్‌లో 12,47,811 ఎకరాల సాధారణ విస్తీర్ణానికి గానూ ఇప్పటి వరకు 3,47,263 ఎకరాల్లో మాత్రం వరి సహా అన్ని పంటలు వేశారు. మొత్తంగా 27.82 శాతం పంటలు వేశారు.



జూలై రెండోపక్షం వచ్చిందంటే వాతావరణం పూర్తిగా చల్లబడాలి. కానీ ప్రస్తుతం వగలు ఉష్ణోగ్రతలు 35 డిగ్రీల వరకు, రాత్రి ఉష్ణోగ్రతలు 28 డిగ్రీల సెల్సియస్ వరకు ఉంటూ ఉక్కుపోత ఉంటోంది. వీచే గాలులు, గాలిలో తేమశాతం తగ్గి పొడి వాతావరణం నెలకొనడం, రుతువపనాల మందగమనం, ఉపరితల ఆవర్తనాలు ఏర్పడకపోవటం, డ్రోణిప్రభావాలు తగ్గి పంటలకు కష్టమవుతోంది. ఈ వాతావరణం వల్ల నాలుగు జిల్లాల్లో విత్తుకున్న పత్తిలో రసం ప్పీల్చు పురుగులు, మక్కులో కత్తెరపురుగు, వరిలో మొగిపురుగు తదితరాలు కొన్ని చోట్ల ఆశిస్తున్నట్లు శాస్త్రవేత్తలు గుర్తించారు. పత్తి, సోయా చిక్కుడు పెరుగుదలకు కిలో 19:19:19ను నీటిలో కలిపి ఒక ఎకరాకు పిచికారీ చేస్తే మంచి ఉంది. వరి నారుమడిలో మొగిపురుగు నివారణకు కార్బోఫ్యూరాన్ 3జి గుళికలు చల్లాలి.

## నది.. గతి తప్పితే ముప్పే..!

కొత్తగూడెం : నదులు ప్రకృతి జీవనాదులు.. నాగరికతలను పోషించే పుష్కరిణాలు. అవి నీటి ప్రవాహాలు మాత్రమే కాదు.. సంస్కృతి, జీవనోపాధికి ఆధారం. అయినా ఒక్కసారి గతి తప్పిన నది గ్రామాలను ముంచెత్తుతుంది. పచ్చని పంటలను నాశనం చేస్తుంది. జీవనాధారాలను నీటిలోకి నెట్టేస్తుంది. నది దిశ మార్పులతో పర్యావరణం, ఆర్థిక వ్యవస్థపై తీవ్ర ప్రభావం పడుతుంది. ఇందుకు మానవ తప్పిదాలు, ప్రకృతి విపత్తులు కారణమవుతున్నాయి. భద్రాద్రి జిల్లాలోని నదుల ప్రవాహం గతి తప్పటం వల్ల సంభవించిన పరిణామాలపై ప్రత్యేక కథనం.పినపాక మండలం ఏదూళ్లబయ్యారంలో పెద్దవాగు న్పస్తిస్తున్న విలయమిది. 30ఏళ్ల క్రితం నదికి 100 మీటర్ల దూరంలో గ్రామస్థులు వదుల సంఖ్యలో ఇళ్లు నిర్మించుకున్నారు. కాలక్రమేణా నది తన దిశను మార్చుకోవటంతో తీరం కోతకు గురవుతోంది. ఐదేళ్లలో అది తీవ్రరూపం దాల్చి ఇళ్ల వద్దకు చేరింది. రెండేళ్లలో ఒక మసీదు, వదుల సంఖ్యలో మరుగుదొడ్లు నీటిమట్టమయ్యాయి. ప్రస్తుతం 14 ఇళ్లకు ప్రమాదం పొంచి ఉంది. ఏటా వాగు నుంచి ఇసుక అక్రమ రవాణా, తీవ్ర వరదల కారణంగా నది గతి తప్పుతోందని స్థానికులు చెబుతున్నారు.

ములకలపల్లి మండలం గుండా ప్రవహించే పాములేరు వాగు ప్రవాహం గతి తప్పటంతో తాళ్లపాయి శివారులోని ఆర్అండ్ బీ రహదారి కోతకు గురవుతోందిలా. రోడ్డు మమర్శుతలకు ఇప్పటికీ అధికారులు రూ.40లక్షలు వెచ్చించినట్లు తెలుస్తోంది. అయినా ప్రమాదకంగానే దర్శనమిస్తోంది. గతంలో నిర్వహించిన ఇసుక రవాంపుల కారణంగా తాళ్లపాయితో పాటు రాజుపేట, తిమ్మంపేట నదులంలో వాగు తన సహజ ప్రవాహానికి విరుద్ధంగా దిశను మార్చు కోవటంతో పంట పొలాలు కోతకు గురయ్యాయని, రూ.9కోట్లతో



నిర్మించిన తిమ్మంపేట ఎత్తిపోతల పథకానికి నీరందటం లేదని స్థానికులు అభిప్రాయపడుతున్నారు.

**పరిష్కార మార్గాలి..**

నది పరీవాహక ప్రాంతాల్లో అక్రమ కట్టడాలను నియంత్రించటానికి ప్రభుత్వం, స్థానిక సమాజాలు కృషి చేయాలి. సరఫరా ఇసుక అక్రమ తవ్వకాలపై కఠినంగా వ్యవహరించాలి. చట్టాలను పక్కాగా అమలుచేయాలి.

నది తీరాల వెంట పర్యావరణ సమతుల్యతను కాపాడేందుకు మొక్కల పెంపకం చేపట్టాలి.

తీరప్రాంతాల్లో అక్రమ కట్టడాలు నదుల సహజ ప్రవాహాలకు అడ్డంకిగా మారుతున్నాయి. ఆకస్మికంగా సంభవించే భారీ వర్షాల వల్ల నదుల సామర్థ్యానికి మించి నీరు రావటంతో నది తీరాలు కోతకు గురవుతున్నాయి. ఇసుక అక్రమ తవ్వకాల వల్ల భూగర్భజలాలపై తీవ్ర ప్రభావం పడుతోంది. నదుల లోతు ఎక్కువై వరదల ఉధృతి పెరుగుతోంది.మాతీలాల్, డీఈ, నీటిపారుదలశాఖ, ములకలపల్లి

## మరకలు

# సౌర‘విద్యుత్తు’దీపం.. వెలిగితే ‘ఆదా’యం



చిగురుమామిడి: ఒకప్పుడు గ్రామంలో వెలుగులు నింపిన సౌర విద్యుత్తు వీధిదీపాలు ప్రస్తుతం నిర్వహణ లేమితో

# అటు సొంస్కృరణలు.. ఇటు వేసూళ్లు



జగిత్యాల : ‘లంచం ఇవ్వకండి.. మాకు సమాచారం ఇవ్వండి’ అంటూ రెండేళ్ల కిందట విద్యుత్తు కార్యాలయాల్లో అవినీతి నిరోధక శాఖ టోల్ ఫ్రీ నంబరును ప్రదర్శించారు. ఆ నంబరుకు జిల్లాలో చాలా ఫిర్యాదులు వచ్చాయి. కొద్ది రోజులు అధికారులు బాగానే పని చేయగా కొంతకాలంగా పరిస్థితి మొదటికొచ్చింది. కొందరు చేతులు తడవనిదే పని చేయడం లేదనే ఆరోపణలు వెల్లువెత్తుతున్నాయి.

**అంచనాలు మారినా..**

మల్లాల మండలం ముత్యంపేటకు చెందిన ఎనుగందుల గంగాధర్ ఇంటి నిర్మాణానికి కొనుగోలు చేసిన స్థలంలో ఉన్న విద్యుత్తు స్తంభం తొలగింపు కోసం 8 నెలల కిందట దరఖాస్తు చేసుకున్నారు. అధికారులు రూ.72 వేల అంచనా వ్యయంతో ప్రతిపాదనలు రూపొందించారు. దీంతో వినియోగదారు సహా చట్టం కింద దరఖాస్తు చేశారు. ఆ తర్వాత విద్యుత్తు అధికారులు మరోసారి అంచనా వేసి వ్యయం రూ.30 వేలుగా చూపించినా ఇప్పటివరకు పనులు చేపట్టలేదు. ఎన్ఈకి ఫిర్యాదు చేసినా ఫలితం లేకపోయింది.మల్లాలకు చెందిన ప్రైవేటు పాఠశాల యజమాని నూకపల్లి శివారులోని తన భూమిలో విద్యుత్తు

# నిర్లక్ష్యం.. వైద్యుల ఇష్టారాజ్యం



గోదావరిఖని : పట్టణంలోని ప్రభుత్వ పార్వణికి ఆసుపత్రిలో మెరుగైన వైద్య సేవలందించాలనే లక్ష్యంతో జిల్లా కలెక్టర్ ప్రత్యేక శ్రద్ధ వహిస్తుండగా.. ఆసుపత్రి వర్గాల నిర్లక్ష్యంగా వ్యవహరిస్తున్నాయనే విమర్శలున్నాయి. ఆసుపత్రి నిర్వహణలోని లోటు పాట్లను జిల్లా పాలనాధికారికి ఎవరు సమాచారం చేరవేస్తున్నారంటూ ఆరా తీస్తున్న ఆసుపత్రి వర్గాలు.. ఒక్కొక్కరిగా ఒప్పుంద నిబ్బందిని తొలగిస్తూ వేధింపులకు గురి చేస్తున్నారనే ఆరోపణలు వినిపిస్తున్నాయి. గతంలో తొలగించిన ఒప్పుంద కార్మికులను విధుల్లోకి తీసుకోవాలని కలెక్టర్ ఆదేశించినా విధుల్లోకి తీసుకోకుండా జాప్యం చేస్తున్నారు. వివిధ కారణాలతో ఇతర ఒప్పుంద కార్మికులను తొలగిస్తుండగా.. ఇటీవల మరొకరిని విధులకు దూరంగా ఉంచారు.

**ప్రత్యేక చొరప తీసుకుంటూ..**

ఆసుపత్రిలో నెలకొన్న సమస్యల పరిష్కారానికి జిల్లా కలెక్టర్ ప్రత్యేక చర్యలు తీసుకుంటున్నారు. ఫలానా సమస్య ఉందనగానే వెంటనే జిల్లా పాలనాధికారి స్పందిస్తున్నారు. దీనిలో భాగంగా అవుట్ పేమెంట్

మూలకువడ్డాయి. చిగురుమామిడి మండలం చినముల్కునూర్ గ్రామాన్ని భారాన అధినేత కేసీఆర్ పదేళ్ల కిందట దత్తత తీసుకున్నారు. అన్ని రంగాల్లో గ్రామాన్ని అభివృద్ధి చేస్తానని హామీ ఇచ్చారు. ‘గ్రామ జ్యోతి’ అనే కార్యక్రమంతో.. ఊరుకు అవసరమైన వసతులు పేదలకు ఇట్లు, సీసీ రహదారులు, సౌర విద్యుద్దీపాలనూ ఏర్పాటు చేయించారు. **ఎస్పీసీసీ సంస్థ సహకారంతో...**

విద్యుత్తు కొరత, లోహోత్పేజితో విద్యుత్తు పంపు సెట్లు సక్రమంగా నడవడంలేదని, రాత్రుళ్లు వ్యవసాయ బావుల వద్దకు వెళితే బీకటితో ఇబ్బందులు వడుతున్నామని గ్రామ రైతులు అప్పటి సీఎం కేసీఆర్ దృష్టికి తీసుకెళ్లారు. ఆయన వెంటనే ఎన్ఈపీసీసీ సంస్థ వారితో మాట్లాడి 2018-19 సంవత్సరంలో సుమారు రూ.5 కోట్ల వ్యయంతో గ్రామంలో 210 సౌర విద్యుత్తు దీపాలు ఏర్పాటు చేయించారు. ప్రతి స్తంభానికి బ్యాటరీతోపాటు బాక్స్, పైన సోలార్ ప్లేటును అమర్చారు. వగలు సూర్యరశ్మితో సోలార్ ప్లేట్లు ఛార్జ్ అయి.. రాత్రుళ్లు దీపాలు వెలిగివి.

**బ్యాటరీల ఛోరీ.. రికవరీ..**

2019లో కొందరు దుండగులు 8 సౌరవిద్యుద్దీపాల బ్యాటరీలను అపహరించారు. గ్రామస్థులు వారిని పట్టుకొని బ్యాటరీలను స్వాధీనం చేసుకున్నారు. తిరిగి అమర్చడంతో కొన్ని రోజుల వరకు సక్రమంగా నడిచాయి. అయితే ఏడాది తిరగకముందే మళ్లీ పెద్ద ఎత్తున బ్యాటరీలను దుండగులు దొంగిలించారు. గ్రామ పంచాయతీ అధికారులు పోలీసులకు ఫిర్యాదు చేయడంతో వారు వాటిని రికవరీ చేసి అప్పగించారు. ఛార్జింగ్, నిర్వహణ లేకపోవడంతో సోలార్ ప్లేట్లు, బ్యాటరీలు తుప్పుపట్టి మూలకు చేరాయి.

**నెలకు రూ.50 వేల కంటేటు బిల్లు**

గ్రామంలో ప్రస్తుతం విద్యుత్తు వీధి దీపాలను వినియోగించడంతో గ్రామ పంచాయతీకి ప్రతి నెల రూ.50 వేల బిల్లు వస్తోంది. సౌర విద్యుద్దీపాలను తిరిగి మరమ్మతు చేసి వినియోగిస్తే ఈ బిల్లు భారం తప్పుతుంది. ఆ ఆదాయాన్ని గ్రామాభివృద్ధికి ఖర్చు చేయొచ్చు.

**గ్రామసభలో నిర్ణయం తీసుకుంటాం**

గ్రామంలో సోలార్ వీధి దీపాలను మరమ్మతు చేయడం నిధులతో కూడుకున్న పని. స్థానిక సంస్థల ఎన్నికల తర్వాత సర్పంచి, వార్డు సభ్యులతో గ్రామ సభ నిర్వహించి నిర్ణయం తీసుకుంటాం. స్వప్ను కార్కడర్ని

### ఆదివారం 10 ఆగష్టు 2025

### ఉపాధి తాడుగా.. కష్టాలు తీరగా

సారంగాపూర్: జిల్లాలో ఉపాధిహామీ ద్వారా పశువుల పాక, కోళ్ల షెడ్లు, గొర్రెలపాకలు, వర్మీ కంపోస్టు, నీటి నిల్వ గుంతలు, భూగర్భ జలాల పెంపునకు ఇంకుడు గుంతలు, పొలం బాటలు తదితర అభివృద్ధి పనులు జోరుగా కొనసాగుతున్నాయి. జిల్లాలో పశువుల పాకలు 769, కోళ్ల షెడ్లు 386 ఏర్పాటుకు లక్ష్యం నిర్దేశించారు. వర్మీ కంపోస్టు నిర్మాణాలు 193, అజోలా ఎరువు తయారీ గుంతలు 193, ఫారంపాండ్‌లు 386 లక్ష్యాన్ని నిర్దేశించగా పనులు కొనసాగు తున్నాయి.పాకల నిర్మాణాలపై అవగాహన జిల్లాలో వివిధ రకాల పశువులు, గొర్రెలు, కోళ్ల పాకల నిర్మాణాలపై రైతులు ఆసక్తి కనబరుస్తున్నారు. పశువుల పాకకు రూ.85,000 చెల్లిస్తుండగా 18వ16 ఫీట్ల పొడవు, వెడల్పుతో నిర్మించుకోవాల్సి ఉంటుంది. గొర్రెల పాకకు రూ.లక్ష చెల్లిస్తుండగా 21వ16తో, కోళ్ల షెడ్లకు రూ.3 లక్షలుకాగా 50వ16 పొడవు, వెడల్పుతో నిర్మించు కోవాల్సి ఉంటుంది. ప్రస్తుతం పశువుల పాకలు 769 లక్ష్యంకాగా 726 మంజూరు చేయగా 43 నిర్మాణాలు సాగుతున్నాయి. కోళ్ల షెడ్ల నిర్మాణాల కోసం 386 లక్ష్యాన్ని నిర్దేశించగా 363 మంజూరు చేయగా 19 నిర్మాణాలు, గొర్రెల షెడ్లు 91 మంజూరుకాగా 68 నిర్మాణాలు కొనసాగుతున్నాయి. 193 మంది రైతులకు వర్మీ కంపోస్టు ఎరువుల తయారీ గుంతలు నిర్మించాలని ఛావించగా 167 నిర్మాణాలు మంజూరు చేశారు. ఒక్కో నిర్మాణానికి రూ.12,500, అజోలా తయారు చేసే గుంత నిర్మాణానికి రూ.6 వేలు చెల్లించనున్నారు. ప్రస్తుతం గ్రామాల్లో ఆయా నిర్మాణాలు చేపట్టేలా ఉపాధి సిబ్బంది రైతులకు అవగాహన కల్పిస్తున్నారు.

**భూగర్భ జలాల పెంపుపై దృష్టి**

భూగర్భ జలాల పెంపునకు ఉపాధిహామీ పనుల ద్వారా పలు



నిర్మాణాలు చేపడుతున్నారు. రూ.4.50 లక్షలతో పర్వలేషన్ ట్యాంకు నిర్మాణాలను పూర్తిగా కూలీల ద్వారా ఏర్పాటు చేస్తున్నారు. జిల్లాలో 96 నిర్మాణాలు లక్ష్యంకాగా 88 నిర్మాణాలు మంజూరు చేయగా పనులు కొనసాగిస్తున్నారు. 1,922 ఇంకుడు గుంతల నిర్మాణాలు లక్ష్యంకాగా 410 ప్రగతిలో ఉన్నాయి. రైతుల పంట పొలాలకు వెళ్లే రహదారుల నిర్మాణాలు చేపడుతుండగా ప్రతి మండలానికి 10 కిలోమీటర్ల చొప్పున నిర్మించాలని లక్ష్యాన్ని నిర్దేశించగా ప్రస్తుతం 764 కి.మీ. మేర రహదారులు పూర్తి చేశారు.

**కూలీలకు ఉపాధి..**

ఉపాధిహామీ పథకం ద్వారా రైతులకు అవసరమైన కోళ్లు, పశువులు, గొర్రెల షెడ్ల నిర్మాణాలు కొనసాగుతున్నాయి. భూగర్భ జలాల పెంపునకు చేపట్టిన పనులు కొనసాగిస్తుండగా దీని ద్వారా కూలీలకు ఉపాధి లభిస్తుంది. రైతుల పంట పొలాలకు రహదారుల నిర్మాణాలు చేపడుతున్నారు.శివప్రసాద్, సాంకేతిక సహాయకుడు

## ఆహారశుద్ధి..

## అతివల ఆర్థిక వృద్ధి

సంగారెడ్డి టౌన్: పొదుపులు.. బ్యాంకు రుణాలు.. వాయిదాల చెల్లింపులు.. మహిళా సంఘాలు అంటే గర్దుకు వచ్చేవి ఇవే. ఆర్థిక సమస్యల నుంచి గట్టెక్కాలన్న లక్ష్యంతో మహిళలు పొదుపు సంఘాల్లో చేరుతున్నా ఆశించిన స్థాయిలో స్థితిగతుల మారడం లేదు. బ్యాంకు రుణాలు అంతంతమాత్రంగా ఉండటంతో స్వయం ఉపాధికి బాటలు వేసుకోలేకపోతున్నారు. దీన్ని దృష్టిలో ఉంచుకొని ఆహార శుద్ధి యూనిట్ల ఏర్పాటు దిశగా వారిని ఆడుగులు వేయించాలని గ్రామీణ వేదరిక నిర్మాలస సంస్థ(సెర్వీ) నిర్ణయించింది. ఇందుకోసం రాయతీ రుణాలు మంజూరు చేస్తున్నారు.

**లక్ష్యం 100 యూనిట్లు**

జిల్లాలో మిరప, పసుపు, పప్పు మిల్లులు, పాలవదార్దాల ఉత్పత్తి, చిరుధాన్యాలు, నూనె, చిన్న రైస్‌మిల్లులు, పాపడాలు, పచ్చళ్లు తదితర యూనిట్లతో మహిళలు ఇప్పటికే ఉపాధి పొందుతున్నారు. పీఎం ఫార్చులేషన్ ఆఫ్ మైక్రో షుడ్స్ ప్రాసెసింగ్ ఎంటర్ప్రెన్యూర్ స్కీమ్(పీఎంఎఫ్ఎంఈ) పథకం కింద రాయతీపై రుణాలు మంజూరు చేస్తున్నారు. దీనివల్ల యూనిట్ల విస్తరణకు మార్గం సుగమం అవుతోంది. జిల్లాలో ఈ ఆర్థిక సంవత్సరం 100 యూనిట్లు ఏర్పాటు చేయనున్నారు. ఎంపికైన యూనిట్లకు 35 శాతం రాయతీపై రుణాలు మంజూరు చేయనున్నారు.

**నాణ్యమైన ఉత్పత్తుల కోసం..**

మహిళా సంఘాలకు చెందిన సభ్యుల్లో కొందరు ఇప్పటికే ఆహార సంబంధిత రంగంలో ఉపాధి పొందుతుండగా ఆహారశుద్ధి యూనిట్ల విస్తరణకు ప్రభుత్వం ప్రోత్సాహం అందించనుంది. తద్వారా మరింత మంది మహిళలకు ఉపాధి అవకాశాలు పెంపొందించనున్నారు. నాణ్యతకు పెద్దపీట వేయాలని నిర్ణయించారు. యూనిట్ల విస్తరణకు అవసరమైన సాంకేతిక, ఆర్థికపరంగా సాయం అందించనున్నారు. శిక్షణ ఇవ్వడం ద్వారా నాణ్యమైన ఉత్పత్తులు మహిళా సంఘాల ద్వారా వినియోగదారులకు అందుబాటులోకి రానున్నాయి.

**సద్వినియోగంతో సత్ఫలితాలు**

జంగారెడ్డి, జిల్లా అదనపు గ్రామీణాభివృద్ధి అధికారి ఆహారశుద్ధి యూనిట్లతో మహిళా సంఘాల సభ్యులకు ప్రయోజనం ఉంటుంది. యూనిట్ల విస్తరణతో మరింత మందికి ఉపాధి అవకాశాలు కల్పించేందుకు వీలుంటుంది. వినియోగదారులకు కల్తీలేని ఆహార ఉత్పత్తులు అందించినట్లు అవుతుంది. మహిళా సంఘాల సభ్యులు ఈ అవకాశాన్ని సద్వినియోగం చేసుకోవాలి. ఎంపిక చేసిన మహిళా సంఘాల సభ్యులకు రాయతీ రుణాల కోసం దరఖాస్తు చేయించడం తోపాటు అవగాహన సదస్సులు నిర్వహిస్తున్నారు. జిల్లాలో గ్రామైక్ల సంఘాలు: 695 మహిళా సంఘాలు: 18,213 ఆయా సంఘాల్లో సభ్యులు: 1.90లక్షల మంది







## మేన్స్ంలొ మలేలయో విజ్ఞంభణ

పోలవరం :వేలేరుపాడు మండలం కొయిదా పీహెచ్‌సీ పరిధిలో గత మూడు నెలలుగా 75 కేసులు నమోదు కాగా.. వేలేరుపాడు పీహెచ్‌సీలో 15 చూపుతున్నారు. ఉన్నతాధికారుల ఒత్తిడి కారణంగా మలేరియాను కూడా సాధారణ జ్వరాలుగా నమోదు చేస్తున్నారనే అనుమానాలను పలువురు వ్యక్తం చేస్తున్నారు.మన్యం మండలాలు బుట్టాయగూడెం, పోలవరం, జీలుగుమిల్లి, వేలేరుపాడు, కుక్కుసూరు 150 మలేరియా ప్రభావిత గ్రామాలుగా గుర్తించినవి 528 - కేసుల నమోదు మన్యంలో మలేరియా కేసుల సంఖ్య రోజు రోజుకూ పెరుగుతోంది. ఒక పక్క తీవ్ర ఎండలతో ఉక్కబొత, మరో పక్క వర్షాలు కురుస్తూ వాతావరణంలో మార్పులతో దోమలు విజృంభిస్తున్నాయి. దీంతో మలేరియా బారిన పడుతున్న బాధితులు ఎక్కువగా ఉంటున్నారు. జిల్లాలో ఈ ఏడాది ఇంత వరకు 528 మలేరియా కేసులు నమోదు కాగా, వీటిలో ఒక్క మన్యం ప్రాంతంలోనే 518 ఉన్నాయి. వీటిలో పది రోజుల వ్యవధిలో నమోదైన కేసులే ఎక్కువ. ఇవి అధికారుల లెక్కల్లోకి వచ్చినవి మాత్రమే. ప్రైవేటు ఆసుపత్రులు, వైద్యులను ఆశ్రయించి చికిత్స పొందుతూ లెక్కల్లోకి



రాని బాధితులు అనేక మంది ఉన్నారు. పరిస్థితిపై రాష్ట్ర ఉన్నతాధికా రులు దృష్టి పెట్టి అధ్యయనం చేస్తున్నారు. ఈ క్రమంలో రాష్ట్ర సహాయ మలేరియా అధికారి పార్వతీశం ఇటీవల గ్రామాల్లో పర్యటించి, వివరాలు సేకరించారు.

ప్రభుత్వానుపత్రుల్లో చేస్తున్న పరీక్షల్లో మలేరియా నిర్ధారణ సంఖ్యను తక్కువ చూపుతున్నారని ప్రజా సంఘాలు ఆరోపిస్తున్నాయి. మలేరియా నిర్ధారణ పరీక్షలు పెంచామని, అందుకే ఎక్కువ కేసులు నమోదు అవుతున్నాయని అధికారులు చెబుతున్నారు. ర్యాపిడ్ రైగ్నోసిస్ టెస్ట్ కిట్లను ద్వారా జ్వర పీడితులను గుర్తించిన వెంటనే సిబ్బందితో ఎక్కుడికక్కడ మలేరియా నిర్ధారణ పరీక్షలు చేయిస్తున్నామంటున్నారు. మూది కొత్తూరు గ్రామం, రెంట్జోజుల కిందట ఒళ్ళు నొప్పులు, జ్వరంతో పీహెచ్‌సీకి వచ్చా. మలేరియాగా వైద్యులు నిర్ధారించారు. మా గ్రామం లో ఇప్పటి వరకు ముగ్గురికి మలేరియా వచ్చింది.

**కరటం బ్రహ్మయ్య**

ఐదు రోజులుగా జ్వరం.. మూది బేకూరు. ఐదు రోజులుగా చలి, జ్వరం, వాంతులతో బాధపడుతున్నా. కొయిదా పీహెచ్‌సీకి వచ్చి వైద్యం చేయించుకుంటున్నా. వైద్యులు మలేరియా ఉన్నట్లు చెప్పారు.

మిరియాల లక్ష్మి

**నివారణకు చర్యలు..**

‘గ్రామాల్లో మలేరియా నివారణకు అవసరమైన చర్యలు తీసుకుంటు న్నాం. మందుల కొరత లేదు. దోమల నిర్మూలనకు రెండు విధతలు మలాధియన్ చల్లించాం. మూడో విధత మూడు రోజులుగా చేస్తున్నాం. ఒక వ్యక్తికి ఏడాదిలో ఎన్నిసార్లు మలేరియా నోకినా ఒక సారే నమోదు చేస్తాం.’ అని జిల్లా మలేరియా నివారణాధికారి ప్రసాద్ తెలిపారు.

## ఏక్కా పీలిశీలనేతొనే ‘ఫీలం’

చిత్తూరు, తిరుపతి: ఉమ్మడి చిత్తూరు జిల్లాలో నెలాఖరుకు మామిడి సీజన్ పూర్తాకానుంది. దాదాపు రెండు నెలలుగా సాగుతున్న కొనుగోళ్ల ప్రక్రియ మరో వారం రోజుల్లో ముగియనుంది. తర్వాత ఉ ద్యానశాఖ సిబ్బంది పూర్తిస్థాయిలో రైతుల జాబితాను క్షేత్రస్థాయిలో పరిశీలించి.. అధికారులకు పంపనున్నారు. అంతరం ప్రభుత్వం ప్రకటించినట్లు టన్నుకు రూ.4వేల మొత్తాన్ని వారి బ్యాంకు ఖాతాల్లో జమ చేయనుంది. ఈ విషయంలో అధికార యంత్రాంగం పొరదర్శ కుంగా వ్యవహరించినప్పుడే సర్కారు సాయానికి సార్వకత చేకూరుతుంది. ఉమ్మడి చిత్తూరు జిల్లా వ్యాప్తంగా దాదాపు 48,000 మంది మామిడి రైతులున్నారు. గతంలో ఎకరాకు రెండు నుంచి మూడు టన్నులు వస్తే.. ప్రస్తుతం ఐదారు టన్నుల దిగుబడి వచ్చింది. మరోవైపు గుజ్జు పరిశ్రమలు 45 వరకే ఉండటం వీటి సామర్థ్యం రోజుకు 10,000 టన్నులే కావడంతో దిగుబడులతో వాహనాలు ఫ్యాక్టరీల ఎదుట వరుసకట్టాయి. రాష్ట్ర ప్రభుత్వం టన్నుకు రూ.8వేలు చెల్లించాలని ఆదేశించినా లెక్కచేయలేదు. చివర్లో సరకు అవసరం కాబట్టి కొంతవరకు ఆ ధరకు కొనుగోలు చేశాయి.

**తమిళనాడు నుంచి తెప్పించి**

తమిళనాడులో ఈ ఏడాది టన్ను తోతాపురి రూ.4-5 వేలు మాత్రమే పలికింది. మన రాష్ట్రంలో ప్రభుత్వం ప్రకటించిన రూ.4వేలు తోడు పరిశ్రమలు రూ.5-6 వేలు చొప్పున చెల్లించాయి. దీంతో గుడిపాల మండలంలోని పరిశ్రమలకు కొందరు తమిళనాడు నుంచి ట్రాక్టర్లతో తెప్పించి అమ్మారు. అప్పట్లో హడావుడిలో ఉద్యానశాఖ సిబ్బంది వీరి వివరాలు నమోదు చేశారు. వీరికి నిజంగా భూమి ఉందా? ఉన్నా మామిడే వేశారా? దిగుబడి ఎంత ఉండవచ్చు? వంటి వివరాలు ఆరాతీయాల్సి ఉంది. లేదంటే అనర్హులకు ప్రభుత్వ సాయం అందు తుంది. 10- 15 శాతం మంది రైతులకు మామిడి ఉన్నా ఈ-పంటలో నమోదు చేసుకోలేదు. ఇలాంటి అన్యదాతలకు అన్యాయం చేయకూడదు.

**4.17 లక్షల టన్నుల కొనుగోలు**

ఇప్పటివరకు ఉమ్మడి చిత్తూరు జిల్లాలో 4.17 లక్షల టన్నుల మామిడిని పరిశ్రమలు, ర్యాంపులు, మండీ వ్యాపారులు కొన్నారు. అందులో 3.27 లక్షల టన్నుల దిగుబడి ఒక్క చిత్తూరు జిల్లా నుంచే వచ్చింది. తొలుత రాష్ట్ర ప్రభుత్వమే టన్నుకు రూ.4వేల చొప్పున చెల్లిస్తుందని ప్రకటించినా తాజాగా మార్కెట్ జోక్య పథకం (ఎంఐఎస్) కింద కేంద్రం కొంత భరించేందుకు సిద్ధమైంది. మొత్తంగా 1,62,500 టన్నులకే కొనుగోలును పరిమితం చేయగా దిగుబడులు పెరిగినందున ఈ మొత్తాన్ని పెంచాలని రాష్ట్రం కోరనుంది.

**రాజకీయాలకు అతీతంగా చేస్తే..**

మరోవైపు పరిశ్రమల వద్ద ట్రాక్టర్లు బారులు తీరిన సందర్భంలో రాజకీయ పలుకుబడితో కొందరు బోకెస్సు పొందారు. ముందుగా తమ దిగుబడులను లోపలకు తరలించారు. ఇలాంటి పరిస్థితి వునరావు తం కాకూడదు. ఉద్యానశాఖ అధికారులు, సిబ్బంది.. ఎలాంటి ఒత్తిళ్లకు తలోగ్కుండా వ్యవహరించాలి. మామిడిని అమ్మిన ప్రతిఒక్కరికీ సాయం చేయాలనే ఉద్దేశంతో సర్కారు ఉంది. అటువంటప్పుడు స్థానిక నేతల ప్రమయాన్ని నిరోధించి ఎలాంటి పక్షపాతం లేకుండా అధికా రులు అర్హుల వివరాలు నమోదు చేయాల్సి ఉంది.

## మరకలు

# కబ్బా కోరల్లో పెన్నమ్మ



అనంతపురం : పాలకుల స్వార్థం, అధికారుల నిర్లక్ష్యం పెన్నానదికి శాపంగా మారాయి. అడ్డుఅడుపు లేకుండా సాగిన ఆక్రమణలతో నది వెడల్పు 500 మీటర్ల వెడల్పు నుంచి 100 మీటర్లకు కుదించుకుపోయింది. 2022లో పెన్నా ఆక్రమణలపై లోకాయుక్త ఆందోళన వృక్షం చేసినా అధికారుల్లో చలనం రాకపోవడం గమనార్హం. పెన్నా కర్ణాటకలోని నంది హిల్స్‌లో పుట్టి హిందూపురం మండలంలోకి ప్రవేశిస్తుంది. పరిగి, రొద్దం, రామగిరి, కంబదూరు, జెకుగుప్ప, కూడేరు, శింగనమల, గార్లదిన్నె, పామిడి, పెద్దపప్పురు, తాడిపత్రి మండలాల మీదుగా కడప జిల్లాలోకి వెళ్తుంది. నదికి చెప్పుకోదగ్గ వరదలు లేకపోవడంతో ఆక్రమణలు పెరిగిపోయాయి. ఉమ్మడి జిల్లాలో మొత్తం 3 వేల ఎకరాల మేర నది కట్టాకు గురైనట్లు అధికారులు అంచనా వేశారు. 2022లో వరదల సమయంలో ఆక్రమణల కారణంగా వేలాది ఎకరాల్లో పంట నష్టం వాటిల్లింది. వునరుజ్జీవం **వచ్చేనా..** పెన్నాకు పూర్వ వైభవం తీసుకురావాలనే లక్ష్యంతో గతంలో పెన్నా వునరుజ్జీవన పథకాన్ని రాష్ట్ర ప్రభుత్వం ప్రకటించింది. ఉ

పాధి హామీ నిధుల్ని వెచ్చించి నదిపై అక్కడక్కడ సబ్ సర్ర్లస్ డ్యాంలు నిర్మించాలని నిర్ణయించారు. ఇందుకు గాను రూ.100 కోట్లు అవసరమని అంచనా వేశారు. మెటేరియల్ కాంపొనెంట్ కింద పనులు చేపట్టేలా ప్రణాళికలు వేశారు. గత వైశాఖ సర్కారు నిర్లక్ష్యం కారణంగా కార్యరూపం దాల్చలేదు.

**రాజకీయ అండతో..**

నది పరిపాహక ప్రాంతంలోని గ్రామాల్లో స్థానిక నాయకులే ఆక్రమించాకున్నారు. రాజకీయ నాయకుల ఒత్తిళ్లతో అధికారులు చూసీచూడనట్లు వదిలేస్తూ వచ్చారు. పలుమార్లు కోర్టులు ఆదేశించినా చర్యలు తీసుకోలేదు.

గార్లదిన్నె, పామిడి, తాడిపత్రి మండలాల పరిధిలో నది ప్రాంతాన్ని ఆక్రమించి చీనీ, అరబీ, సపోట పంటలు సాగు చేశారు. పామిడి సమీపంలో ఇటుక బట్టీల ఏర్పాటుతో అక్కడ నది 50 మీటర్లకు కుదించుకుపోయింది. తాడిపత్రి పరిధిలో కల్వణమండపం, పాఠశాలలు, హాస్టళ్లు, పార్కు వంటివి నదిలోనే నిర్మించారు.

# ‘స్తీశక్తి’కి ప్రగతి రథం!



ద్రైవర్లు తాత్కాలిక ప్రాతిపదికన ఎంపిక చేసుకోవడానికి దరఖాస్తులు ఆహ్వానించారు. అనంతపురం జిల్లాకు రాష్ట్ర సరిహద్దులు ఎక్కువగా ఉండటంతో ఆయా ప్రాంతాల నుంచి ఎదురయ్యే సమస్యలను అధిగమించే దిశగా చర్యలకు ఉపక్రమించారు.

**ఇవీ అధిగమించాలి**

బస్సుల్లో గతంలో ఆక్యుపెన్సీ రేటు 65 నుంచి 75 శాతం వరకు ఉండగా ఉచిత ప్రయాణం వల్ల అది ఒక్కసారిగా వందశాతానికి చేరుకోనే అవకాశం ఉండటంతో పాత బస్సులు ఆగిపోకుండా చర్యలు తీసుకోవాల్సి ఉంది. టైర్లు, స్ప్రింగు కట్టర్లు తట్టుకొనే విధంగా కొత్తవి ఏర్పాటు చేయాల్సి ఉంటుంది. కండక్టర్లు టికెట్లు కొట్టడానికి ఉపయోగించే ట్రిమ్ములు ఛార్జింగ్ ఎక్కువ సమయం ఉండే విధంగా వునరుద్ధరించాల్సి ఉంటుంది. గతంలోనే తరచూ ట్రిమ్ములు ఛార్జింగ్ అయిపోతుండటంతో సమీపంలోని ప్రయాణ ప్రాంగణాల్లో ఛార్జింగ్ పెట్టుకొనే వారు. ప్రయాణీకుల వద్ద విరునామా కన్పించేలా విధంగా ఆధార్ దగ్గర ఉండాలి. ఒక ప్రదేశానికి వెళతామని చెప్పి ఉచితమే కదా అని మరో ప్రదేశం వరకు బస్సుల్లో కూర్చుంటే ద్రైవర్లు, కండక్టర్లకు ఇబ్బంది అవుతుంది.

# ‘చేతి’వాటం ధరలు



ఎమ్మిగనూరు : ముందన్న వేరుసెనగ రైతులను మురిపించింది.. విక్రయానికి మార్కెట్‌కు తీసుకెళ్తే వ్యాపారులు ఏడిపిస్తున్నారు. పశ్చిమ ప్రాంతం వేరుసెనగ సాగుకు ప్రసిద్ధి. మే నెల చివర్లో కురిసిన వర్షానికి పది వేల ఎకరాలకు పైగా సాగు చేశారు. ఎకరానికి రూ.40 వేల నుంచి రూ.50 వేల వరకు పెట్టుబడి పెట్టారు. ప్రస్తుతం పంట కోతకొచ్చింది. ఎకరానికి 25 నుంచి 45 సంచుల దిగుబడి వచ్చింది. రైతులంతా ఎమ్మిగనూరు మార్కెట్‌కు తీసుకొస్తున్నారు. వారంలో మూడు రోజుల పాటు జరిగే క్రయవిక్రయా లకు 10 వేల నుంచి 20 వేల సంచుల వరకు సరకు వస్తోంది. ఇక్కడ వ్యాపారులు, ఏజెంట్లు కలిసి రైతులను దోచుకుంటున్నారు. **తోచిన ధర నిర్ణయిస్తూ..** మార్కెట్లో వంద మందికి పైగా కమీషన్ ఏజెంట్లు ఉన్నారు. రైతులు తమ సరకు తీసుకొని కమీషన్ ఏజెంట్ల దుకాణాల ఎదుట రాసులు పోస్తారు. ట్రేడర్లు అధికారుల సమక్షంలో వేలంపాట నిర్వహించి ధర నిర్ధారించాలి. అధికారుల పర్యవేక్షణ లేకపోవడంతో కమీషన్ ఏజెంట్లు, ట్రేడర్లు ఒక్కటయ్యారు. వేరుసెనగ రాసులను చేతితో పరీక్షించి తోచిన ధర నిర్ణయిస్తున్నారు. ప్రభుత్వం క్వింటాకు రూ.7,263 ధర

### ఆదివారం 10 ఆగష్టు 2025

## కగ్నీట మాయాపీట్నం..

కొత్తపల్లి : ప్రశాంతంగా ఉండే కడలి కన్నెర్ర చేసింది. కెరటాలు ఉవ్వెత్తున ఎగసిపడడంతో భయభ్రాంతులకు గురైన ప్రజలు ఇళ్లలోకి పరుగులు తీశారు. ఏం జరిగిందో తెలుసుకునేలోపే గ్రామాన్ని సముద్రపు నీరు ముంచెత్తింది. తీరాన్ని ఆనుకుని ఉన్న గృహాలు నేలమట్టమయ్యాయి. పడుల సంఖ్యలో దెబ్బతిన్నాయి. ఉదయం ఏడు గంటల సమయంలో యు.కొత్తపల్లి మండలం మాయాపట్నంలో పరిస్థితి ఇది. ఇక్కడ ఎటుచూసినా మోకాలిలోతు నీరే. పంచాయతీ, రెవెన్యూ అధికారులు హుటాహుటిన చేరుకుని సహాయక చర్యలు చేపట్టారు. నాలుగు గంటల అనంతరం సముద్రం శాంతించింది. ఉప్పాడ, సూరాడపేట, జగ్గరాజుపేట, అమీనాబాద్ ప్రాంతాలు సైతం కోతకు గురయ్యాయి.

**విధ్వంసం సృష్టించి..**

ఏడాదికి రెండు నుంచి మూడుసార్లు సముద్రం విధ్వంసం సృష్టించి గ్రామాలను కలిపేసుకుంటోందని స్థానికులు ఆవేదన వ్యక్తంచేస్తున్నారు. ఉప ముఖ్యమంత్రి పవన్‌కల్యాణ్ సముద్రకాేత నివారణపై ఇప్పటికే దృష్టి సారించారు. ఎన్నికల ముందు పలుమార్లు పర్యటించి కోత ప్రభావం, పరిస్థితి, నివారణ చర్యలపై తెలుసుకున్నారు. అధికారులలోకి



వచ్చాక మళ్లీ పర్యటించారు. ఇటీవల వాకలపూడి నుంచి అమీనాబాదు వరకు కోత నివారణ నిమిత్తం రక్షణగోడ నిర్మించేందుకు కేంద్ర ప్రభుత్వం ఆమోదం తెలిపిందని వెల్లడించారు. ఇది పూర్తయితేనే ముప్పు తప్పుతుంది.

**చిన్న గుడిసెలో 8 మంది ఉంటున్నాం-** చొక్కా గోవిందమ్మ తుపాను, వివత్తుల సమయంలో మా ఇళ్లు పోయింది. ఒకే గది ఉన్న చిన్న గుడిసెలో 8 మంది ఉంటున్నాం. గత ప్రభుత్వంలో ఇళ్ల స్థలం కోసం దరఖాస్తు చేసుకుంటే మాకు రాదన్నారు. ఇప్పుడు ఈ గుడిసె కూడా మునిగిపోయింది. ఎక్కడ ఉండాలో తెలియడంలేదు.

**ఇంటి పన్ను ఉండని స్థలం ఇవ్వలేదు-** చిట్టెమ్మ సముద్రంలో ఇళ్లు పోయినా మా పేరు మీద పన్నులు, విద్యుత్తు మీటర్లు ఉన్నాయని గత ప్రభుత్వంలో స్థలాలు ఇవ్వలేదు. చిన్నపాటి పూరింట్లో బతుకుతున్నాం. ఇప్పుడు అదీ కూడా మునిగిపోయింది. న్యాయం చేయాలి.

**గ్రామస్థులకు సహాయం చేయండి**

ఉప్పాడ తీరంలో అలల ఉధృతి పెరగడంతో మాయాపట్నం గ్రామం జలమయమైన విషయం ఉప ముఖ్యమంత్రి పవన్‌కల్యాణ్ దృష్టికి వచ్చింది. వెంటనే ఆయన కాకినాడ జిల్లా కలెక్టర్, ఇతర అధికారులతో సమీక్షించారు. ప్రజలకు సహాయ చర్యలు చేపట్టాలని, పాలు మంచినీకు వంటివి అందించాలని ఆదేశించారు. వైద్య సిబ్బందిని, ఔషధాలు అందుబాటులో ఉంచుకోవాలన్నారు. భారీ వర్షసూచన ఉండటం వల్ల యంత్రాంగం అప్రమత్తంగా ఉండాలని సూచించారు. అక్కడ రక్షణ గోడ జియో ట్యూబ్ తడితర అంశాలపై ఆరా తీశారు.

**ఏడాది కాలంలో ఇలా..**

మండలం: యు.కొత్తపల్లి

ప్రభావిత గ్రామాలు : ఆరు

కోతకు గురైన ప్రాంతం : 50 మీటర్లు పైబడి

నేలకూలిన ఇళ్లు: 15

దెబ్బతిని ప్రమాదకరంగా మారిన ఇళ్లు: 30

ధ్వంసమైన రోడ్లు : 8

## ఇక.. చక్రాలు అరిగితే

## ఇక్కడే సరిచేస్తారు..!

రాజమహేంద్రవరం: రాజమహేంద్రవరంలోని దక్షిణ మధ్య రైల్వే మెము కార్పెడ్‌లో రైల్వే నిర్వహణ సామర్థ్యం పెంచే దిశగా రైల్వేశాఖ అడుగులేస్తోంది. ఇప్పటి వరకు రైల్వే కోచీలకు మరమ్మతులు, సర్వీసింగ్ వరకు ఇక్కడే చేసేవారు. కానీ అరిగిన రైల్వే చక్రాలను సరిచేసే యంత్రాలు అందుబాటులో లేవు. ఆ చక్రాలను విజయవాడ, తిరుపతిలకు పంపించి, సరి చేయించేవారు. ప్రస్తుతం అలాంటి చక్రాలను కూడా ఇక్కడే సరిచేసే యంత్రాలను సమకూర్చడానికి (ఫిట్ వీల్ లేట్) రూ.9 కోట్లు మంజూరు చేశారు.దీనికి సంబంధించిన పనులు చురుగ్గా సాగుతున్నాయి. మెము (మెయిన్ లైన్ ఎలక్ట్రికల్ మల్టిపుల్ రి యూనిట్) కార్పెడ్‌లో మౌలిక సదుపాయాల కల్పన, అభివృద్ధి పనులకు గతంలో రూ.6.81 కోట్లు మంజూరు చేశారు.



తాజాగా రూ.9 కోట్లతో అరిగిన రైలు చక్రాలును రీప్రాపైలింగ్ చేయడానికి వీలుగా ఏర్పాట్లు చేస్తున్నారు. శ్రైల్వే నిర్వహణకు 1999లో రాజమహేంద్రవరం ప్రధాన రైల్వేస్టేషన్ సమీపంలో మెము కార్పెడ్‌లో ప్రారంభించారు. ప్రతిరోజూ మూడు, నాలుగు రైళ్లకు మరమ్మతులు, వాటర్ సర్వీసింగ్ ఇక్కడ చేస్తున్నారు. 108 సర్వీసులుగా నడిచే 28 రైళ్లకు సంబంధించి 257 బోగీ(కోచ్)లకు పూర్తిస్థాయిలో నిర్వహణ జరుగుతోంది. ప్రస్తుతం ఉన్న రెండు ఫిట్‌లు (బోగీల మరమ్మతులకు వీలుగా ఉండే ప్రత్యేక ట్రాకీలు) ఉన్నాయి. వీటి సామర్థ్యం పెంచడం ద్వారా మరిన్ని రైళ్ల నిర్వహణ కూడా ఇక్కడే చేపట్టాలని రైల్వే అధికారులు నిర్ణయించారు.





బీచ్ లు సిస్టర్స్ ముద్దు రచ్చ రచ్చ

టాలీవుడ్ స్టార్ హీరోయిన్స్ లో కాజల్ అగర్వాల్ ఒకరు అనడంలో సందేహం లేదు. సుదీర్ఘ కాలంగా కాజల్ అగర్వాల్ టాలీవుడ్ లో కొనసాగుతోంది. గత రెండు మూడు సంవత్సరాలుగా కాజల్ సినిమాలు తగ్గాయి, కానీ ఆమెకు ఉన్న క్రేజ్ మాత్రం తగ్గలేదు. పెళ్లి చేసుకుని, తల్లి అయిన తర్వాత కూడా ముందులా నటించేందుకు సిద్ధంగా ఉన్నప్పటికీ టాలీవుడ్ లో ఆమెకు మునుపటి మాదిరిగా సినిమా ఆఫర్లు రావడం లేదు. తెలుగు సినిమా ఇండస్ట్రీలో ఈ అమ్మడికి ఉన్న గౌరవం గురించి ప్రత్యేకంగా చెప్పనక్కర్లేదు. హీరోయిన్ గా కాజల్ చేసిన ఎన్నో సినిమాలు సూపర్ డూబ్ గా హిట్ గా నిలిచాయి. కేవలం టాలీవుడ్ లోనే కాకుండా ఇతర భాషల్లోనూ నటించి మెప్పించిన ముద్దుగుమ్మ కాజల్ అగర్వాల్ అనే విషయం తెల్పిందే. ఇటీవల మంచు విష్ణు హీరోగా వచ్చిన 'కన్ను' సినిమాలోనూ అత్యంత కీలకమైన పాత్రధీదేవి పాత్రతో కాజల్ అగర్వాల్ నటించి మెప్పించింది. ఈ మధ్య కాలంలో లీడ్ రోల్స్ కాకుండా ఇలా గెస్ట్ అప్పియరెన్స్ ఇస్తూ వస్తున్న కాజల్ అగర్వాల్ ఛాన్స్ లభిస్తే లేడీ ఓరియంటెడ్ సినిమాల్లో నటించేందుకు, యాక్షన్ సీన్స్ కు కూడా రెడీ అవుట్లుగా చెప్పుకొచ్చింది.



హీరోయిన్ గా సుదీర్ఘ కాలంగా కొనసాగుతున్న కాజల్ అగర్వాల్ ఇప్పటికీ అదే అందం, అదే ఫిజిక్ తో చూపు తిప్పుకొనివ్వడం లేదు. తాజాగా మరోసారి కాజల్ అగర్వాల్ ఫోటోలు ఇన్స్టాలో వైరల్ అవుతున్నాయి. ఈసారి ఆమె సిస్టర్ నిషా అగర్వాల్ తో ఉన్న ఫోటోలు కావడంతో పాటు బీచ్ లో బికినీలో ఉండటంతో మరింతగా చూపు ఆకర్షిస్తున్నాయి. కాజల్ అగర్వాల్ పుట్టిన రోజు సందర్భంగా శ్రీవేకు వెల్లిసెట్టు తెలుస్తోంది. ఆ శ్రీవేల్ తీసుకున్న ఫోటోలను అప్పుడప్పుడు షేర్ చేస్తూ వస్తుంది. తాజాగా నిషా అగర్వాల్ షేర్ చేసిన ఫోటోలు వైరల్ అయ్యాయి. కాజల్ అగర్వాల్ బీచ్ లో కూర్చుని ముద్దు పెట్టడం అందరి దృష్టిని ఆకర్షించింది. ఇద్దరు సిస్టర్స్ బీచ్ లో బికినీలో ఉన్నారు. సాధారణంగానే ముద్దుగుమ్మలు బీచ్ లో బికినీలో ఉంటే చూపు తిప్పడం కష్టం. అలాంటిది ఇద్దరు సిస్టర్స్ బికినీలో ఉండటంతో చూపు తిప్పలేక పోతున్నాం అంటూ నెటిజన్స్ కామెంట్స్ చేస్తున్నారు. కాజల్ అగర్వాల్ మాత్రమే కాకుండా నిషా అగర్వాల్ కూడా చాలా అందంగా ఉందని నెటింట్ కామెంట్స్ వినిపిస్తున్నాయి. సముద్రంలో వీరద్రురా సరదాగా తీసుకున్న ఈ ఫోటోలు నెటింట్ తెగ వైరల్ కావడంతో నిషా అగర్వాల్కి అద్భుతం కలిసి రాలేదు కానీ, స్టార్ హీరోల సినిమాల్లో నటించే అవకాశం దక్కి ఉంటే తప్పకుండా పెద్ద హీరోయిన్ గా పేరు దక్కించుకుని ఉండేది అంటూ నెటిజన్స్ అభిప్రాయం వ్యక్తం చేస్తున్నారు. నిషా అగర్వాల్ పలు సినిమాల్లో నటించినప్పటికీ లక్ కలిసి రాకపోవడంతో హిట్ పడలేదు. దాంతో అక్క కాజల్ కంటే ముందే పెళ్లి చేసుకుని వైవాహిక జీవితంలో స్థిర పడింది. ఇప్పుడు చెల్లితో పాటు అక్క కాజల్ అగర్వాల్ కూడా సంసార జీవితంలో స్థిర పడింది. వీరిని ఇలా చూసిన వారు చాలా మంది ఇద్దరు కలిసి ఏదైనా ఒక సినిమాలో నటిస్తే బాగుండేది అనే అభిప్రాయం వ్యక్తం చేస్తున్నారు.

రష్మిక ఐ గర్ల్ ఫ్రెండ్ కి బంపర్ ఆఫర్..!

నేషనల్ క్రష్ రష్మిక మండన్న రీసెంట్ గా కుబేర తో మరో సూపర్ హిట్ అందుకున్న విషయం తెలిసిందే. కుబేర సినిమాలో రష్మిక రోల్ చాలా ఎక్కువ రన్ టైం తో ఉన్నా కూడా ఆమె ఇంపాక్ట్ సినిమా అంతా ఉంది. అందుకే రష్మిక ఈ సినిమా సక్సెస్ లో భాగమైంది అన్నట్లుగా చెప్పొచ్చు. అదీగాక రష్మిక సినిమాలో ఉంటో లక్ కలిసి వస్తుంది అన్నది మరోసారి కుబేరాతో ప్రూవ్ అయ్యింది. కుబేర సినిమా తెలుగులో సూపర్ హిట్ కాగా కోలీవుడ్ లో ఆశించిన రేంజ్ రీవ్ అందుకోలేదు. ఇదిలా ఉంటే రష్మిక కుబేర హిట్ అవ్వడంతో ఆమె చేస్తున్న నెక్స్ట్ సినిమాల మీద ఆ ఎక్సెక్స్ ఉంది. రష్మిక ప్రస్తుతం ది గర్ల్ ఫ్రెండ్ సినిమా చేస్తుంది. ఈ సినిమాలో దీక్షిత్ శెట్టి మేల్ లీడ్ గా నటిస్తున్నారు. దసరా సినిమాలో అతని ప్రతిభ చాటాడు. ది గర్ల్ ఫ్రెండ్ లో రష్మికతో స్క్రీన్ షేర్ చేసుకుంటున్నారు. ఐతే వరుస సినిమాలు హిట్లు కొడుతుండటం వల్ల రష్మిక చేస్తున్న ది గర్ల్ ఫ్రెండ్



సినిమాకు సూపర్ డిమాండ్ ఏర్పడింది. ది గర్ల్ ఫ్రెండ్ సినిమాను పాన్ ఇండియా రిలీజ్ ప్లాన్ చేస్తున్నారు. ఐతే రష్మిక ఉన్న ఫాం చూసిన హిందీ మేకర్స్ ఆమె నటిస్తున్న ది గర్ల్ ఫ్రెండ్ సినిమాను భారీ మొత్తానికి కొనేశారట. మిగతా భాషల్లో కూడా ఆ సినిమాకు మంచి బిజినెస్ జరుగుతుందని తెలుస్తుంది. రష్మిక సినిమాలో ఉంది అంటే నేషనల్ వైడ్ గా డిస్ట్రిబ్యూటర్స్ ఆసక్తి చూపిస్తున్నారు. ఆ ఇంపాక్ట్ తో ది గర్ల్ ఫ్రెండ్ సినిమా బిజినెస్ అనుకున్న దానికన్నా బాగా జరిగిందని తెలుస్తుంది. ది గర్ల్ ఫ్రెండ్ సినిమా కూడా హిట్ పడితే మాత్రం తప్పకుండా రష్మిక రేంజ్ మరింత పెరిగి ఛాన్స్ ఉంటుంది. ఇప్పటికే టాలీవుడ్ టాలీవుడ్ అన్న తేడా లేకుండా పాన్ ఇండియా లెవెల్ లో దూసుకెళ్తుంది.. రష్మిక ఫివేల్ సెంట్రీక్ మూవీగా చేస్తున్న ది గ్రల్ ఫ్రెండ్ హిట్ అయితే టాలీవుడ్ లో కూడా ఇలాంటి మరిన్ని సినిమాలు చేసే ఛాన్స్ ఉంటుంది. ది గర్ల్ ఫ్రెండ్ సినిమాను రాహుల్ రవింద్రన్ డైరెక్ట్ చేస్తున్నారు. రష్మిక ది గర్ల్ ఫ్రెండ్ రిలీజ్ ఎప్పుడు సినిమా అప్డేట్స్ ఎప్పుడిస్తారంటూ నేషనల్ క్రష్ ఫ్యాన్స్ సూపర్ ఎగ్జైటెడ్ గా ఉన్నారు.



రాజాసాబ్.. ఏది రైట్?



టాలీవుడ్ నుంచి రాబోతున్న తర్వాతి భారీ చిత్రాల్లో 'రాజా సాబ్' ఒకటి. ముందు ఈ చిత్రాన్ని వేసవిలోనే రిలీజ్ చేయాలని అనుకున్నారు. కానీ షూట్ ఆలస్యం కావడంతో వాయిదా పడిపోయింది. అనుకున్న దాని కంటే చాలా ఆలస్యంగా డిసెంబరు 5న ఈ సినిమాను రిలీజ్ చేయాలని డిసైడయ్యారు. కానీ ఇప్పుడు చూస్తే ఆ డేట్ కూడా మారిపోతుందని వార్తలు వస్తున్నాయి. సంక్రాంతి రిలీజ్ గురించి సీరియస్ గా ఆలోచిస్తున్నారు. కానీ ఈసారి డేట్ మార్చడానికి కారణం.. చిత్రీకరణలో ఆలస్యం కాదు. అక్టోబరు చివరికల్లా సినిమా రెడీ అయిపోతుందని.. ఐతే సంక్రాంతి రిలీజ్ అయితే బాగుంటుందన్న ఉద్దేశంతో ఆలోచిస్తున్నామని నిర్మాత విశ్వ ప్రసాద్ తాజాగా క్లారిటీ ఇచ్చారు. సంక్రాంతికి ఇలాంటి పెద్ద సినిమా రిలీజైతే బాగానే ఉంటుంది కానీ.. అది ఈ చిత్రంతో పాటు వేరే సినిమాల రెవెన్యూనూ దెబ్బ తీస్తుందనే చర్చ కూడా జరుగుతోంది. ఈ స్థాయి సినిమాకు సంక్రాంతి రిలీజే కావాలా అన్నది ప్రశ్న. ప్రభాస్ సినిమా ఎప్పుడు వస్తే అప్పుడు పండగ. ఇలాంటి పాన్ ఇండియా సినిమాలకు సోలో డేట్ ఉంటేనే బాగుంటుంది. సంక్రాంతి సినిమాలకు టాక్ బాగుంటే మామూలు కంటే కొంచెం ఎక్కువ వసూళ్లే వస్తాయన్నది వాస్తవం. కానీ ఆ సమయంలో పోటీ వల్ల థియేటర్లు తగ్గిపోతాయి. అవతల వేరే సినిమాలు కూడా బాగుంటే.. రెవెన్యూ షేర్ అయిపోతుంది. ఇక టాక్ అటు ఇటుగా ఉంటే ఆ సినిమా మీద తీవ్ర ప్రతికూల ప్రభావం పడుతుంది. వచ్చే సంక్రాంతికి ఆర్తేడి చిరంజీవి-అనిల్ రావిపూడి సినిమా.. రవితేజ-కిషోర్ తిరుమల చిత్రం.. అనగనగా ఒక రాజు చిత్రాలు షెడ్యూల్ అయి ఉన్నాయి. 'రాజాసాబ్' వస్తే పాటికి ఇబ్బంది తప్పదు. థియేటర్ల పరంగా ఘర్షణ తప్పదు. దాని బదులు డిసెంబరు 5న సినిమాను రిలీజ్ చేస్తే తెలుగు రాష్ట్రాల్లోనే కాక పాన్ ఇండియా స్థాయిలో ఈ సినిమాకు భారీ రిలీజ్ దక్కతుంది. పోటీయే ఉండదు. టాక్ బాగుంటే వసూళ్లు ఊహించని స్థాయిలో ఉంటాయి. ఇలాంటి భారీ చిత్రాలకు పండుగ డేట్ అవసరం లేదని.. ఈ చిత్రాలు ఎప్పుడు వస్తే అప్పుడే పండుగ అని ఇండస్ట్రీ జనాలు అనే మాట అతిశయోక్తి కాదు. కాబట్టి డిసెంబరు మొదటి వారంలోనే 'రాజా సాబ్'ను రిలీజ్ చేయడం మంచిదేమో.

నా ఛాలెంజ్ ను యాక్సెప్ట్ చేస్తేనే కామెంట్స్ చేయండి



టాలీవుడ్ స్టార్ హీరోయిన్ సమంత గత కొన్నాళ్లుగా సినిమాల కంటే సోషల్ మీడియా పోస్టుల ద్వారానే ఎక్కువగా వార్తల్లో నిలుస్తున్నారు. సోషల్ మీడియాలో తన శరీరాకృతి గురించి కామెంట్స్ చేసే వారికి సమంత గట్టి కొంటర్ ఇచ్చారు. తనను విమర్శిస్తున్న వారికి ఫిట్నెస్ విషయంలో ఛాలెంజ్ చేస్తూ తాను జిమ్ లో చేస్తున్న ఫుల్ అప్స్ వీడియోను షేర్ చేశారు. రీసెంట్ గా సమంత ఓ అవార్డ్ ఫంక్షన్ లో పాల్గొనగా, ఆ ఓరిజినల్ లుక్ ను కాస్త కోల్పోయిన మాట నిజమే అయినప్పటికీ, నెటిజన్లు ఇష్టమొచ్చినట్లు కామెంట్స్ చేయడం ఏ మాత్రం కరెక్ట్ కాదు. ఇక సమంత కెరీర్ విషయానికొస్తే అమ్మడు త్వరలోనే రక్త బ్రహ్మాండ అనే సిరీస్ తో ప్రేక్షకుల ముందుకు రాబోతోంది. అయితే ఈ సిరీస్ ఆగిపోయిందని గత కొన్నాళ్లుగా వార్తల్లోస్తుండగా, ఈ సిరీస్ కు సంబంధించిన కీలక సీన్స్ ను ఆర్తేడి ఫినిష్ చేశామని, త్వరలోనే ఓ భారీ అప్డేట్తో షెడ్యూల్ ను ప్లాన్ చేసినట్లు డైరెక్టర్లు రాజ్ అండ్ డీక్ క్లారిటీ ఇచ్చారు.

మీరా ట్రిల్లర్ తో వస్తోన్న ప్రియమణి

ఓ వైపు సినిమాల్లో నటిస్తూనే మరోవైపు వెటెసిరిన్ లతో కెరీర్ ను ఫుల్ స్పీడులో నడుపుతున్నారా హీరోయిన్ ప్రియమణి. ది ఫ్యామిలీ మెన్, భామా కలాపం వెటె సిరీస్ లతో తనదైన నటనతో మెప్పించిన ప్రియమణి, రీసెంట్ గా అఫీసర్ ఆన్ డ్యూటీ అనే యాక్షన్ డ్రెమ్ ట్రిల్లర్ లో నటించి భాక్ బస్టర్ ను అందుకున్నారు. ఇప్పుడు తాజాగా ప్రియమణి ప్రధాన పాత్రలో మరో వెటె సిరీస్ చేస్తోన్నారు. అదే గుడ్ వైఫ్. జులై 4 నుంచి జియో హాట్ స్టార్ లో ఈ వెటె సిరీస్ స్క్రీమింగ్ కానుంది. తెలుగు, తమిళ, హిందీ, మలయాళ భాషలు సహా ఏడు భాషల్లో గుడ్ వైఫ్ రిలీజ్ అవుతోంది. ఈ సిరీస్ లో ప్రియమణితో పాటూ సంపత్ రాజ్, రేవతి, ఆరి అర్జునన్ కీలక పాత్రలు పోషిస్తున్నారు. రీసెంట్ గా గుడ్ వైఫ్ సిరీస్ కు సంబంధించిన ట్రైలర్ ను రిలీజ్ చేశారు మేకర్స్. గుడ్ వైఫ్ లో ప్రియమణి తరుణిక అనే తల్లి పాత్రలో నటిస్తున్నారు. అప్పటివరకు ఇద్దరు పిల్లలకు తల్లిగా ఉన్న ప్రియమణి సడెన్ గా కోర్టు రూమ్ లోకి లాయర్ గా మారడం



అందరినీ ఆశ్చర్యపరుస్తుంది. గుడ్ వైఫ్ లో ప్రియమణికి భర్త పాత్రలో సంపత్ రాజ్ నటించగా, ఆయన స్వామీ లో చిక్కుకుని ఆరెన్జువుతారు. భర్త ఆరెన్జు తో తరుణిక రైఫ్ ఒక్కసారిగా మారిపోతుంది. తన భర్తను కాపాడుకోవడానికి భార్య ఏం చేసింది? అసలామె లాయర్ గా ఎలా మారింది? ఈ ఒంటరి పోరాటంలో తరుణిక విజయం సాధించిందా? అసలు ఆమె భర్త ఆరెన్జు వెనుక ఇంకేదైనా కారణముందా లాంటి ప్రశ్నలు చాలా ఉన్నప్పటికీ ట్రైలర్ ఈ సిరీస్ పై ఆసక్తి కలిగించింది. అమెరికన్ సిరీస్ ది గుడ్ వైఫ్ కు రీమేక్ గా ఈ సిరీస్ తెరకెక్కుతుండగా, నటి, డైరెక్టర్ రేవతి దీనికి దర్శకత్వం వహిస్తున్నారు. గుడ్ వైఫ్ రీమేక్ గా తెరకెక్కుతున్నప్పటికీ ఇందులో కోర్టు సీన్స్, డ్రామా చాలా స్పెషల్ గా ఉండటంతో పాటూ ఇండియన్ నేటివిటీకి తగ్గట్టు చేసిన కొన్ని మార్పులు సిరీస్ కు ప్లస్ కానున్నాయి. ఇందులో ప్రియమణి లీడ్ రోల్ లో నటిస్తున్నప్పటికీ ఆమె అలా కనిపించకుండా, చాలా నేచురల్ గా ఒక సాధారణ కుటుంబంలోని భార్య, తన భర్త ఓ కేసులో ఇరుక్కుంటే ఏం చేస్తుందో అలానే కనిపిస్తూ చాలా సెటిల్ గా నటించినట్లు అర్థమవుతుంది. జులై 4న ఈ సిరీస్ రిలీజ్ కానున్నప్పటికీ ఇంకా గుడ్ వైఫ్ కు కావాల్సినంత ప్రామ్ రాలేదు. కానీ ట్రైలర్ రిలీజ్ తర్వాత మెల్లిగా సిరీస్ పై అందరికీ ఆసక్తి పెరుగుతుంది.

చీరకట్టులో అందాల చి.ల.సా

సుశాంత్ హీరోగా రాహుల్ రవింద్రన్ దర్శకత్వంలో రూపొందిన 'చి.ల.సా' సినిమాతో రుహీని శర్మ హీరోయిన్ గా ఇండస్ట్రీకి పరిచయం అయింది. ఆ సినిమాలో నటిగా తన ప్రతిభను కనబర్చింది. సాధారణంగా హీరోయిన్స్ స్క్రీన్ షో చేస్తేనే గుర్తింపు లభిస్తుంది. కానీ ఈ సినిమాలో ఆమె పూర్తిగా పద్ధతైన పక్కీంటి అమ్మాయిగా కనిపించినా కూడా ప్రేక్షకుల దృష్టిని ఆకర్షించింది. అంతే కాకుండా ఇండస్ట్రీలోనూ మంచి గుర్తింపు సొంతం చేసుకుని వరుస సినిమా ఆఫర్లు దక్కించుకుంది. సోషల్ మీడియాలో ఈమెకు ఉన్న ఫాలోయింగ్ గురించి ప్రత్యేకంగా చెప్పుకోవాలి. హీరోయిన్ గా ఒక మోస్తరు సినిమాల్లో నటించినప్పటికీ ఇన్స్టాగ్రామ్ లో దాదాపుగా 15 లక్షల మంది ఫాలోవర్స్ ను కలిగి ఉంది. రుహీని శర్మ సోషల్ మీడియాలో రెగ్యులర్ గా అందమైన ఫోటో షూట్స్ షేర్ చేస్తూ ఉంటుంది.



సాధారణంగా హీరోయిన్స్ ఇన్స్టాగ్రామ్ లో స్క్రీన్ షో ఫోటో షూట్స్, బోల్డ్ లుక్ ఫోటోలు షేర్ చేస్తూ ఉంటారు. కానీ రుహీని శర్మ మాత్రం చాలా అరుదుగా మాత్రమే స్క్రీన్ షో ఫోటోలు షేర్ చేస్తూ ఉంటుంది. ఎక్కువగా చీర కట్టు ఫోటోలు, నిండైన డ్రెస్ లతో, ట్రెడ్ షఫల్ లుక్ లో కనిపిస్తూ ఉంటుంది. తాజాగా మరోసారి చీర కట్టు ఫోటోలతో కన్నుల విందు చేసింది. ఆకట్టుకునే అందంతో పాటు, మంచి ఫిజిక్ ఈ అమ్మడి సొంతం అంటూ ఉంటారు. తాజా చీర కట్టు ఫోటోలతో చూపు తిప్పనివ్వడం లేదు. రుహీని శర్మ మరోసారి తన అందమైన చీర కట్టు ఫోటోలతో కమ్యూనికేట్ చేసింది. క్యాషన్ దొరకడం లేదు.. ఉత్తమమైనది ఆ స్థానాన్ని గెలుచుకుంటుంది నేను వేచి చూస్తున్నాను అంటూ తన చీర కట్టు ఫోటోలను షేర్ చేసింది. చీర కట్టు ఫోటోలతో ఎప్పటికప్పుడు రుహీని శర్మ ఆకట్టుకుంటూనే ఉంది. తాజాగా మరోసారి ఈ అమ్మడు చీర కట్టు ఫోటోల కారణంగా మరింతగా కమ్యూనికేట్ అంటూ నెటిజన్స్ కామెంట్స్ చేస్తున్నారు. ఇంత అందంగా ఉన్న రుహీని శర్మ దక్కాల్సిన స్థాయిలో ఆఫర్లు దక్కడం లేదు అంటూ అభిమానులు సైతం ఆవేదన వ్యక్తం చేస్తున్నారు. ఈమధ్య కాలంలో తెలుగులో ఈమె లవ్ మీ సినిమాలో నటించింది.